



İLAHIYYATÇI

YÜKSƏK TƏHSİL UĞRUNDA!

www.ait.edu.az

Təsisçi: Azərbaycan İlahiyyat İnstitutu

Cümə, 28 dekabr 2018-ci il / № 01

Azərbaycan İlahiyyat İnstitutunun yaradılması haqqında Azərbaycan Respublikası Prezidentinin Sərəncamı



Azərbaycan xalqının tarixi ənənələrinə söykənən və dövlət siyasətinin məntiqi nəticəsi olan yüksək dini-mənəvi mühitin qorunub saxlanması və inkişaf etdirilməsini, dini fəaliyyətin təşkili sahəsində yüksək ixtisaslı kadrların hazırlanmasını təmin etmək üçün Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. Azərbaycan Respublikasının Dini Qurumlarla İş üzrə Dövlət Komitəsi öz tabeliyində Azərbaycan İlahiyyat İnstitutu yaratsın.

2. Azərbaycan Respublikasının Təhsil Nazirliyi Bakı Dövlət Universitetinin İlahiyyat fakültəsinin Azərbaycan İlahiyyat İnstitutunun strukturuna daxil edilməsini təmin etsin.

3. Azərbaycan Respublikasının Dini Qurumlarla İş üzrə Dövlət Komitəsi:

3.1. iki ay müddətində Azərbaycan İlahiyyat İnstitutunun nizamnaməsini Azərbaycan Respublikasının Prezidenti ilə razılaşdırmaqla təsdiq etsin;

3.2. bu Sərəncamdan irəli gələn digər məsələləri həll etsin.

4. Azərbaycan Respublikasının Nazirlər Kabineti:

4.1. Azərbaycan Respublikası Prezidentinin aktlarının bu Sərəncama uyğunlaşdırılmasına dair təkliflərini üç ay müddətində hazırlayıb Azərbaycan Respublikasının Prezidentinə təqdim etsin;

4.2. Azərbaycan Respublikası Nazirlər Kabinetinin normativ hüquqi aktlarının bu Sərəncama uyğunlaşdırılmasını üç ay müddətində təmin edib Azərbaycan Respublikasının Prezidentinə məlumat versin;

4.3. mərkəzi icra hakimiyyəti orqanlarının normativ hüquqi aktlarının bu Sərəncama uyğunlaşdırılmasını nəzərdə saxlasın və bunun icrası barədə beş ay müddətində Azərbaycan Respublikasının Prezidentinə məlumat versin;

4.4. Azərbaycan İlahiyyat İnstitutunun bina ilə təmin edilməsi üçün iki ay müddətində tədbirlər görüb Azərbaycan Respublikasının Prezidentinə məlumat versin;

4.5. Azərbaycan İlahiyyat İnstitutunun fəaliyyətinin maliyyələşdirilməsi və texniki təminatı ilə bağlı zəruri tədbirləri həyata keçirsin;

4.6. bu Sərəncamdan irəli gələn digər məsələləri həll etsin.

5. Azərbaycan Respublikasının Ədliyyə Nazirliyi mərkəzi icra hakimiyyəti orqanlarının normativ hüquqi aktlarının və normativ xarakterli aktların bu Sərəncama uyğunlaşdırılmasını təmin edib Azərbaycan Respublikasının Nazirlər Kabinetinə məlumat versin.

İLHAM ƏLİYEV,

Azərbaycan Respublikasının Prezidenti
Bakı şəhəri, 9 fevral 2018-ci il

C.V.Məmmədovun Azərbaycan İlahiyyat İnstitutunun rektoru təyin edilməsi haqqında Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

Ceyhun Valeh oğlu Məmmədov Azərbaycan İlahiyyat İnstitutunun rektoru təyin edilsin.

İLHAM ƏLİYEV,

Azərbaycan Respublikasının Prezidenti
Bakı şəhəri, 31 may 2018-ci il

“İlahiyyatçı” qəzetinin ilk sayına

Azərbaycan qədim dövrlərdən müxtəlif dinlərin sülh və əmin-amanlıq şəraitində yaşadığı məkan olub. Bu gün bu ənənələr dövlətimiz tərəfindən qorunur.

Əsası Ümummilli Lider Heydər Əliyev tərəfindən qoyulmuş dövlət-din siyasətini Azərbaycan Respublikasının Prezidenti cənab İlham Əliyev uğurla və böyük uzaqgörənliklə davam etdirir. Bu gün Azərbaycanda din sahəsinə böyük qayğı var. Azərbaycan İlahiyyat İnstitutunun yaradılması bu qayğı və diqqətin təzahürüdür.

Qeyd etmək lazımdır ki, qısa müddətdə Azərbaycan İlahiyyat İnstitutu öz fəaliyyət dairəsini sürətlə genişləndirib. Burada cəmi bir neçə ayda xeyli müxtəlif məzmunlu tədbirlər keçirilib. Həmin tədbirlərdə Azərbaycanın multikultural dəyərləri, dini dözümlülüyü yüksək qiymətləndirilir və dünya ölkələrinə nümunə kimi göstərilir. İnanırıq ki, “İlahiyyatçı” qəzeti bu məqsədlərin reallaşdırılmasında fəal iştirak edəcək. Arzu edirəm ki, qəzet qarşısına qoyduğu bütün hədəflərə çatmasında bu ali təhsil müəssisəsinin ən yaxın köməkçisi olsun.

Güman edirik ki, yeni mətbu orqan olan “İlahiyyatçı” işinin öhdəsindən lazımınca gələcək, dövlətimizin və dövlətçiliyimizin keşiyində möhkəm duracaq, auditoriyasının əksəriyyətini tələbə gənclər təşkil edən qəzet özünə geniş oxucu kütləsi cəlb edəcək.

Yaradıcı işində “İlahiyyatçı” qəzetinin kollektivinə uğurlar arzulayıram!



MÜBARİZ QURBANLI,
Dini Qurumlarla İş üzrə Dövlət Komitəsinin sədri

REKTORDAN:

Azərbaycan İlahiyyat İnstitutu Azərbaycan Respublikasının Prezidenti cənab İlham Əliyevin 9 fevral 2018-ci il tarixli Sərəncamına əsasən, Azərbaycan Respublikasının Dini Qurumlarla İş üzrə Dövlət Komitəsinin tabeliyində yaradılmışdır.

Azərbaycan Respublikasında dövlət və din siyasətinin əsası Ümummilli Lider Heydər Əliyev tərəfindən qoyulmuşdur. Bu gün bu siyasəti Prezident İlham Əliyev tərəfindən qətiyyətlə davam etdirir.

Birinci vitse-prezident Mehriban xanım Əliyeva din sahəsinə yüksək diqqət və qayğı göstərir. Son illər Heydər Əliyev Fondunun xətti ilə ölkəmizdə bir sıra yeni məscid, kilsə və sineqoq təmir, bərpa və inşa olunmuşdur.

Azərbaycanda nümunəvi dövlət-din münasibətləri mövcuddur. Ölkəmizdə çox sayda məscid, kilsə və sineqoq dövlət vəsaiti hesabına tikilir və təmir olunur. Qafqazın ən böyük məscidi olan “Heydər məscidi” bunun ən bariz nümunəsidir.

İnstitutun Tədris proqramlarında Qurani-Kərim, hədis, təfsir, kəlam, fiqh, təsəvvüf və s. ənənəvi İslam elmləri ilə yanaşı, bütün dinləri müxtəlif istiqamətlərdən tədqiq edən din sosiologiyası, din psixologiyası, din fəlsəfəsi, məzhəblər tarixi, dinlər tarixi və s. fənlər də öz əksini tapmışdır. İslamşünaslıq ixtisasına yiyələnənlərin həm din xadimi, həm də İslam dini üzrə mütəxəssis kimi fəaliyyət göstərməsi nəzərdə tutulmuşdur. Gələcəkdə Xristianlıq və Yəhudilik üzrə mütəxəssislərin hazırlanması da nəzərdə tutulub. Dinşünaslıq ixtisası üzrə standartların hazırlanmasında

Azərbaycan reallıqlarını nəzərə almaqla, Oksford, Kembric, Stanford, Kaliforniya Dövlət Universiteti və dünyanın digər müxtəlif aparıcı universitetlərində mövcud olan “Dini tədqiqatlar” (Religious Studies) bölmələrinin təcrübəsindən istifadə edilmişdir. Bura İslam, Yəhudilik, Xristianlıq, Hind və Çin dinləri kimi böyük dinlərin öyrənilməsinə nəzərdə tutan fənlər daxil edilmişdir. İslamşünaslıq və dinşünaslıq ixtisaslarının standartlarına multikulturalizm, Azərbaycan tarixi, fəlsəfə, məntiq, eləcə də ərəb və ingilis dillərinin öyrənilməsinə nəzərdə tutan fənlər daxil edilmişdir.

Bu gün ali təhsil ocağımızın tarixində daha bir yeniliyə imza atıldıq. “İlahiyyatçı” qəzeti işıq üzü gördü. Senzuranın aradan götürüldüyü, mətbuat, fikir, söz azadlığı meydanında yeni bir mətbu orqanı kimi qəzetimizin özünəməxsus yeri və rolu olacağına inanıram. İslam dininin mütərəqqi ideyalarının təbliğində alimlərimizin və tələbə gənclərimizin fəal iştirak edəcəyi təbliğat tribunamızın yaradıcı kollektivini təbrik edir, işlərində uğurlar arzulayıram.



CEYHUN MƏMMƏDOV,
Azərbaycan İlahiyyat İnstitutunun rektoru, ilahiyat üzrə fəlsəfə doktoru



TƏBRİKLƏR



RAFAEL HÜSEYNOV,
Milli Məclisin deputatı,
akademik

Azərbaycan mətbuat ailəsinə yeni nəşr qədəm qoyur və 144 yaşlı ocağa təzə qəzetin gəlişi qoca bir ağacın pöhrələr verməsi kimi ürəksevindirən hadisədir. Lakin hər yeni nəşr elə başlanğıcdan qan təzələmək kimi şərəfli bir vəzifəni yerinə yetirdiyini unutmamaqla yanaşı, fərqi olmalıdır ki, Azərbaycan mətbuatının Həsən bəy Zərdabidən, Mirzə Cəlildən, Ömər Faiq Nemanzadədən, Əli bəy Hüseyinzadədən və onlar ucalıqlı neçə şanlı babamızdan gələn mötəbər qan yaddaşı var.

“İlahiyyatçı” qəzeti lap təməlindən Azərbaycan mətbuatının zəngin ənənəli ailəsinə isinişə biləcəyi ümidini ona görə oyadır ki, ilk qədəmlərini bir yeni ali təhsil ünvanında atır.

Dahi Hüseyin Cavid “Peyğəmbər” əsərində Üzü Mübarək Rəsulumuzun hədislərindən iqtibaslar gətirərək, biliyin insan üçün nə qədər üstün dəyər olduğunu bəyan edir:

*Gərçi xilqətdə bəşər birsə, yənə,
Tay deyil, bilməyən əsla bilənə.
Kişi ürfan işığından parlar,
Şübhəsiz, bilgidə Allah gücü var.*

Bütün insanları bərabər xəlv etmiş Pərvərdigar onlardan birini digərindən yalnız bir cəhətinə görə artıq hesab edir: bilən adamla bilməyən fərqlidir, zəka nuru daha gur olanlar daha artıq sayğıya layıqdır.

Yolunu yeni başlayan “İlahiyyatçı” qəzetinə mənim ən birinci arzum odur ki, oxucusunun düşüncə dairəsini genişləndirmək, onu daha da savadlandırmaq, biliklərini bir qədər də dərinləşdirmək üçün töhfələr verə bilsin.

Tarixən taleyimiz elə gətirib ki, 70 ildən artıq müddətdə nə bizdə rəsmən din təhsili olub, nə də davamlı dini nəşrlər.

Mətbuat tariximizdə ilahiyatı əsas mövzusunda çevirən qəzet-jurnallarımız da barmaqla sayılacaq qədər seyrəkdir.

Yeni qəzetin bu baxımdan söz demək, mətbu mühitimizdə seçilmək fürsəti var.

Təbii ki, ilk növbədə bu qəzet bağlı olduğu institutun elm və təhsil həyatını işıqlandırmalıdır.

İkincisi, bu qəzet bir növ yaradıcılıq laboratoriyasına çevrilərək, gənc ilahiyatçı tələbələrini araşdırma və düşüncələrinə öz

səhifələrində səxavətlə yer ayırmalıdır.

Üçüncüsü də işini yaxşı qurarsa (və arzu edirik məhz belə də olsun), qısa zamanda sayını nəzərəcərpacaq dərəcədə artıraraq, Azərbaycanın dörd bir tərəfində oxunan bir qəzetə çevrilə bilər.

İşini yaxşı qurmaq isə din tariximiz, dini abidələrimiz və dəyərlərimiz, dinimiz və ədəbiyyatımız, İslamın özəllikləri, “Quran”ın incəlikləri, anılmağa layiq din xadimlərimiz və bir çox belə vacib mövzularda insanlarımızı maraqlandıran, səhih tarixi araşdırma və təhlillərə əsaslanan, xürafatdan, bəsitlikdən, çiylikdən, qərəzdən uzaq, nəci və mükəmməl yazıları mütləq dərc etməkdən ibarətdir.

Ölməz Füzuli anadilli “Divan”ın ilk qəzəlini bu misralarla tamamlayırdı:

*Ey Füzuli, intəhasız zövq buldun eşqdən,
Böylədir hər iş ki, Haqq adıyla qılsan, ibtida.*


“İlahiyyatçı” qəzeti də yolunu Haqq adı ilə başlayır, ilk qədəmlərini millət və yurd üçün faydalı olmaq məramı ilə atır və bu səbəbdən də həm onu araya-ərsəyə gətirənlərə, həm mütləq edəcək insanlara zövq verəcəyini umuruq.

“İlahiyyatçı” Azərbaycan mətbuat ailəsinə xoş gəlir və yeni qəzetə tutduğu çətin yolda onillərlə inamla irəliləyən bilməyən təpər, ilham, yorulmazlıq diləyirəm!

Məlum olduğu kimi, Azərbaycan Respublikası Prezidentinin 9 fevral 2018-ci il tarixli Sərəncamına əsasən, Azərbaycan Respublikasının Dini Qurumlarla İş üzrə Dövlət Komitəsinin tabeliyində Azərbaycan İlahiyyat İnstitutu yaradılmış və Bakı Dövlət Universitetinin İlahiyyat fakültəsi bu tədris müəssisəsinin strukturuna daxil edilmişdir. 2018-ci ilin may ayının 31-də Prezident Cənab İlham Əliyev tərəfindən verilən Sərəncamla İnstituta rektor təyin olunandan sonra İnstitutun fəaliyyətində ciddi canlanma baş vermişdir. Mütləq olaraq, müxtəlif elmi və ictimai mövzularda seminarlar, dəyirmi masalar təşkil olunur və burada ölkəmizin ilahiyat və digər ictimai elm sahələrində fəaliyyət göstərən alimləri, eləcə də müxtəlif konfessiyaların təmsilçiləri məruzələrlə çıxış edirlər. Demək olar ki, ali təhsil ocağı ölkənin dini həyatında mərkəzi mövqeyə malik olmağa bacarmışdır.

Bu il ilk dəfə olaraq, İnstituta tələbə qəbulu həyata keçirildi. Qəbul Dövlət İmtahan Mərkəzinin xətti ilə III ixtisas qrupu üzrə iki istiqamətdə - İslamşünaslıq və Dinşünaslıq ixtisasları üzrə aparıldı.

Təhsilin ödənişsiz olması, eyni zamanda, məzunların işlə təmin olunmasının nəzərdə tutulması abituriyentlərin İnstituta marağının artmasını təmin edən əsas amillərdəndir. Bu gün yeniliklərdən birinə də imza atırsınız: “İlahiyyatçı” qəzetini nəşrə hazırlayırsınız, işiniz avand olsun. Sizdən böyük nailiyyətlər gözləyirik.



VASİM MƏMMƏDLİYEV,
akademik



VAHİD QULİYEV,
Azərbaycanın Milli Qəhrəmanı

Otuz ildir ki, Azərbaycan Ermənistanına qarşı informasiya müharibəsi aparır. Ermənilər 2 əsrdir ki, yalan təbliğat apararaq, havadarlarının köməyi ilə öz çirkin məqsədlərinə çatmağa çalışıblar.

Ümummilli Lider Heydər Əliyev xalqın təkidli tələbi ilə ikinci dəfə hakimiyyətə gələndən sonra əks-təbliğat işi qurularaq, düşmənlərimizin məkrli yalanları, “əzabkeş ermənilərin” iç üzünü açıldı. Biz nəhayət, informasiya müharibəsində düşməni məğlub etməyə uğradıq. Bu işdə dövlət rəhbərliyi, diplomatlar və diaspor təşkilatları ilə bərabər, jurnalistlərimiz də fəal iştirak etdilər.

Əlbəttə, mətbu söz güclü təsirə malikdir. Yeni yaradılmış “İlahiyyatçı” qəzeti əməkdaşlarının da ölkənin jurnalist ordusu sıralarına daxil olması qürürlü hadisədir. Ona görə də İnstitutun rəhbərliyini, müəllim və tələbələrini, qəzetin kollektivini bu hadisə münasibətilə ürəkdən təbrik edir, jurnalistlərə yaradıcılıq uğurları diləyirəm. Qələminiz iti, sözünüz kəsərli olsun!



FAZİL MUSTAFA,
Milli Məclisin deputatı

“İlahiyyatçı” qəzetinin Azərbaycanda sağlam dini dünyagörüşünün təbliğ olunmasında orijinal bir yol seçəcəyinə inanıram. İlk növbədə dini düşüncənin cəhalət elementlərindən təmizlənməsi istiqamətində bütün imkanları səfərbər etmək vacibdir. Yaşanan dinin Qurani-Kərimin humanist prinsiplərinə zidd gələn məqamlarını üzə çıxaran məqalələrin,

reportajların, mənbələrin bu qəzetdə dərc olunması təhrif olunan və radikalığa sürüklənən dinçiliyin sütunlarının sarsıtılmasına böyük töhfə verə bilər. Ümid edirəm ki, qəzetin yaradıcı heyəti öz araşdırmaçı əzmi ilə ölkəmizdə ən oxunaqlı və dini maarifçiliyə xidmət edən bir qalıcı mətbu orqan yaradacaqlar. Gənclərin bu qəzetin ən həvəsli izləyiciləri olacağına da inamım böyükdür. Qəzetin ərəsəyə gəlməsində zəhməti olan hər bir kəsi təbrik edir, çalışmalarıңызda uğurlar diləyirəm.



RAFAEL CƏBRAYILOV,
Milli Məclisin deputatı

Ölkə Prezidenti cənab İlham Əliyev tərəfindən Azərbaycan İlahiyyat İnstitutunun yaradılması hamı tərəfindən dəstəklənən və bəyənilən addım, eyni zamanda, Allah dərğahında savaba yazılan bir əməldir. Prezidentə təşəkkür və minnətdarlığımızı bildiririk. Monoteist dinlərin, o cümlədən, İslamın və Qurani-Kərimin elmi şəkildə öyrənilməsinə təmin edən müasir İlahiyyat İnstitutunun qəzetinin nəşr olunması təqdirəlayiq bir hadisə, daha bir uğurdur. “İlahiyyatçı” qəzetinin yaradıcı kollektivinə müvəffəqiyyətlər arzu edirəm.



AYDIN MİRZƏZADƏ,
Milli Məclisin deputatı

Azərbaycan İlahiyyat İnstitutunun yaradılmasını Azərbaycanda dinşünaslıq elminin yüksək səviyyədə öyrənilməsinə və bu sahədə müasir tələblərə cavab verən kadrların hazırlanmasına kömək edəcəyini düşünürəm. İnstitutda əsas dünya dinlərinin öyrənilməsi üçün şərait var, həmçinin, digər ölkələrin tanınmış dini elm mərkəzləri ilə ikitərəfli əlaqələrin yaradılması da sizin uğurunuzdur.

İnanıram ki, yeni yaradılmış “İlahiyyatçı” qəzeti bu ali təhsil ocağının gördüyü işləri geniş oxucu kütləsinə layiqincə çatdıracaq.

TƏBRİKLƏR




VÜQAR RƏHİMZADƏ,
YAP Siyasi Şurasının
üzvü, "İki sahil"
qəzetinin baş redaktoru,
Əməkdar jurnalist

mətbuat orqanı olacaq. Mən qəzetin yaradıcı kollektivini ürəkdən təbrik edir, Azərbaycan mətbuatına xoş gəlmisiniz deyirəm!

Azərbaycan İlahiyyat İnstitutunun yaradılmasını mühüm və vacib hadisə hesab edirəm. Zahirən bizdə dinlə bağlı məlumatların çox olduğu görünərsə də, əslində bu sahədə məlumat qıtlığı var. Biz tez-tez cəmiyyətimizdəki bəzi insanların xürafata, cəhalətə meyildən şikayətlənirik. Bu mənada, hətta din adamlarının da dəfələrlə zəif və bəzən də yalnız məlumatlılığının şahidi olmuşuq. Cəmiyyətimizdə dini biliklərin inkişafı, bu sahədə məlumatlı şəxslərin çoxluğu vacib amildir. Fikrimcə, İlahiyyat İnstitutu bu boşluğu doldura biləcək. Xüsusən, bizim dinimiz olan İslam dinini yüksək şəkildə bilən, üstün məqamlarını, dərinliklərini, mənəvi gücünü insanlara çatdıran ilahiyyatçı alimlərə, mütəxəssislərə, din adamlarına ehtiyacımız var.

Aİİ-nin yeni qəzeti nəşrə başlayır. Güman edirik ki, cəmiyyəti narahat edən problemlərin işıqlandırılmasında, gənc nəslin tolerantlıq ruhunda tərbiyə edilməsində, multikultural dəyərlərin geniş oxucu auditoriyasına çatdırılmasında "İlahiyyat" qəzetinin xüsusi rolu olacaq. Qəzetə uğurlar arzulayıram!



AQİL CAMAL,
"Türküstan" qəzetinin
baş redaktoru

lik olan din sahəsində dövlət siyasəti yeni keyfiyyət mərhələsinə qədəm qoyub. Bu xüsusda, İlahiyyat İnstitutunun son dövrlərdə aktiv fəaliyyəti və bu fəaliyyətini ictimaiyyətə davamlı olaraq bölüşməsi, media ilə qurulan düzgün iş demək olar ki, öz nəticələrini verməkdədir. Ölkə mediası ilə yaxşı əlaqələrə, səmərəli əməkdaşlığa malik olan İlahiyyat İnstitutunun, əlavə olaraq da özünün mətbu nəşrini təsis etməsi təqdirəlayiqdir. Mən ümid edirəm və inanıram ki, başda saygıdeyər rektor Ceyhun Məmmədov olmaqla, çoxsaylı dostlarımızın çalışdığı qurumun mətbu orqanı olan "İlahiyyatçı"nın nəşrə başlaması bütövlükdə cəmiyyətimiz üçün gərəklidir. Tanınmış ilahiyyatçıları, bu sahəyə maraq göstərən oxucu kütləsini öz ətrafında birləşdirə biləcək. Yolunuz aydın olsun!

Fərəhli haldır ki, zəngin ənənələri olan Azərbaycan mətbuatına yeni və ciddi bir mətbuat orqanı qədəm qoyur. "İlahiyyatçı" Azərbaycan İlahiyyat İnstitutunun orqanı olsa da, ölkənin ictimai həyatına nüfuz etməyə meyillidir. Təbii ki, bu, təqdirəlayiqdir, mövzularının əhatə dairəsi geniş olan mətbu orqanın auditoriyasını özünə cəlb edə biləcəyinə əminik. Qəzetin uğuru zamanla ayaqlaşmağı və oxucularının maraqlarını ifadə edə bilməsindədir.

İnanıram ki, "İlahiyyatçı" qəzeti qarşısına qoyduğu hədəflərə çatacaq, tələbələrin, müəllimlərin və hamımızın sevimli



RƏŞAD MƏCİD,
"525-ci qəzet" in
baş redaktoru, Azərbaycan
Mətbuat Şurasının İdarə
Heyətinin üzvü

İnanıram ki, "İlahiyyatçı" qəzeti qarşısına qoyduğu hədəflərə çatacaq, tələbələrin, müəllimlərin və hamımızın sevimli

İlahiyyat İnstitutunun yaradılmasını ölkəmiz üçün əhəmiyyətli hadisə kimi qiymətləndirmək lazımdır. Xüsusilə, son illərdə dünyada gedən gərgin siyasi proseslər bu qərarın doğru və yerində olduğunu göstərir.

Yalnız dini cərəyanların təsiri nəticəsində mövcud dini biliklərin düzgün formalaşmaması, insanların müxtəlif xarici təriqətlərin təsiri altına keçməsinə gətirib çıxarır. İraqda və Suriyada baş vermiş hadisələrlə bağlı azərbaycanlıların da ora cəlb olunması və sonradan geri qayıtması bu və ya digər şəkildə Azərbaycanda din - dövlət münasibətlərinə müəyyən mənada mənfi təsir göstərdiyinə görə Azərbaycan qanunvericiliyində ciddi dəyişikliklər aparılıb. Bu da be-

Bir çox ölkələrdə radikalizm meyillərinə zaman-zaman gəlinir. "Görünür ki, bu ölkələr zamanında dindən sui-istifadənin qarşısını ala bilməyiblər.

Azərbaycan dünyəvi dövlət modelini seçib və dini tolerantlığı ilə seçilən ölkəmiz digərlərinə nümunədir. Biz diqqətli olmalı, radikal meyillərin ölkəmizə ayaq açmasına yol verməməliyik.

Gəlişi ilə Azərbaycanımızın ali təhsil sahəsinə yeni ənənələr gətirən Azərbaycan İlahiyyat İnstitutunun daha bir uğurlu addımı mübarək olsun! "İlahiyyatçı" qəzetinin işıq üzü görməsi ilə daha bir mətbu orqan sıralarımıza qoşuldu. Bu münasibətlə İnstitutun rəhbərliyini və qəzetin yaradıcı əməkdaşlarını səmimi-qəlbən təbrik edir, çətin və şərəfli yolda onlara uğurlar arzulayıram!



AKİF AŞIRLI,
"Şərq" qəzetinin
baş redaktoru

Prezidentin müvafiq Sərəncamı ilə yaradılan İlahiyyat İnstitutu fəaliyyətə başlayanda kifayət qədər medianın diqqətini cəlb etdi. Bu da onunla əlaqədardır ki,



FƏZAIL AĞAMALI,
Milli Məclisin deputatı

lə bir məntiqə söykənir ki, bu gün bir çox hallarda dini amillərdən istifadə edərək, ayrı - ayrı iri dövlətlər müsəlman ölkələrində öz maraqlarını həyata keçirməyə çalışırlar. Nəticədə Azərbaycanın əsrlərdən bəri formalaşmış dini-mənəvi

İlahiyyat İnstitutunda dini təhsil almaq istəyən gənclərimizin hamısını əhatə edəcəyini düşünür və instituta gələcək fəaliyyətində uğurlar arzulayıram.

İlahiyyat İnstitutunda gənclərimiz adət və ənənələrimizi öyrənir, mövcud olan dinlər haqqında geniş informasiyalar əldə edirlər. Bu amallara xidmət edəcək qəzetinizə uğurlar arzulayıram.



YUNUS OĞUZ,
"Olaylar" qəzetinin
baş redaktoru

dini ideologiyamızın əsasını təşkil edən İslamçılığın elmi əsaslarla işlənilib hazırlanması və ilahiyyatçı kadrların hazırlanması sahəsində bir boşluq var idi. Bu ali məktəbin təsis edilməsi bu boşluğu doldurmağa doğru böyük addım oldu. İnstitutun "İlahiyyatçı" adı ilə yeni qəzetinin nəşrə başlamasını ürəkdən təbrik edirəm və inanıram ki, bu qəzet dini dəyərləri mühafizə edən, Azərbaycan mətbuatı tarixində İslam ənənələrinə hörmətlə yanaşan, bu yolda fəaliyyət göstərmiş qəzetlərimizin davamçısı olacaq. "Əkinçi" qəzeti nəşrə başlayandan sonrakı dövrlərdə ardıcıl olaraq, işıq üzünə "Həyat",

dəyərlərinə ciddi zərbələr vurmaq kimi xoşagəlməz hallar baş verir. Qurani - Kərimin mahiyyətinə söykənərək, inanclı insanların fəaliyyətini təzələmək üçün belə bir İnstitutun yaradılmasına böyük ehtiyac var idi. Aİİ-ni yaradılması Azərbaycan cəmiyyətində çox müsbət qarşılandı. Biz də bunu alqışladıq. İlahiyyat İnstitutu Azərbaycan dövlətinə, vətəninə, xalqına, onun milli - mənəvi dəyərlərinə sədaqətlə xidmət edən din xadimlərini yetişdirəcək. Kollektivin fəaliyyətini, görülən işləri, tələbələrin tədris və ictimai fəaliyyətdəki uğurlarını əks etdirəcək yeni "İlahiyyatçı" qəzetinin nəşrə başlaması isə İnstitutun daha bir uğura imza atmasıdır. Yolunuz açıq, müvəffəqiyyətləriniz davamlı olsun.



ADİL ƏLİYEV,
Milli Məclisin deputatı

Əmin olduğumu bildirim ki, tarix üçün çox qısa vaxtda ölkənin ictimai mühitində və xarici ölkələrdə yaxşı tanınan bu İnstitutun pasportu olan "İlahiyyatçı" qəzeti ali təhsil ocağının fəaliyyətini, tələbə həyatını, kadr hazırlığı məsələlərini, müasir ilahiyyatçıların yetişdirilməsini lazımcıca və peşəkar səviyyədə təqdim edəcəkdir.

"İlahiyyatçı"lar, işiniz avand olsun!

"Füzat", "Ziya", "Ziyayi-Qafqaziyyə", "İrşad" və başqa qəzetlərin səhifələrində din xadimlərimiz, jurnalistlərimiz millətin dəyərinə çevrilən İslam dini ilə bağlı müxtəlif məqalələr çap etdiriblər. Maarifçilik baxımından hesab edirəm ki, yeni mətbu orqanı olan "İlahiyyatçı" qəzeti də bu dəyərlərə sahib çıxacaq, Əhməd bəy Ağaoğlu, Əli bəy Hüseynzadə, Axund Yusif Ziya Talibzadənin və digər çox böyük jurnalistlərimizin İslam dini, maarifçiliklə bağlı fikirlərini, irsini ənənələrini çağdaş dünyamızın tələblərinə uyğun, daha modern şəkildə cəmiyyətə çatdıracaq.



Ulu Öndər Heydər Əliyev zəmanəmizin ən böyük Azərbaycanlısıdır

Unudulmaz şairimiz Səməd Vurğunun yazdığı məşhur "Azərbaycan" şeirindəki

*El bilir ki, sən mənimsən,
Yurdum, yuvam, məskə
nimsən,*

*Anam, doğma vətənimdən,
Ayrılmı könül candan,
Azərbaycan, Azərbaycan!*

bu bəndi ölkəmizdə əzbər bilməyən tapılmaz. Şeirdə azərbaycançılıq, Vətənə, doğma yurda bağlılıq o qədər qabarıq, torpağa məhəbbət o qədər güclü tərənnüm olunub ki, şeir səslənəndə hər bir azərbaycanlı qürur hissi keçirir. Yadımdadır, Ümummilli Liderimiz Heydər Əliyev bir tədbirdə həmin bəndi özünəməxsus intonasiya ilə əzbər söylədi və dünyanın ən ağır hadisələrini, bəşəriyyətin dəhşətli faciələrini, həyatın çox keşməkeşlərini görmüş böyük rəhbər kövrəldi, səsi titrədi... Biz şahidlik ki, Bakıda, Moskvada və dünyanın bir çox dövlətlərinin yüksək tribunalarında Heydər Əliyevin özəmətli səsi zalları titrədirdi. Ancaq Səməd Vurğunun "Azərbaycan" şeirinin böyük mənə yükü dahi rəhbəri kövrəldi... Təbi ki, bu, onun Azərbaycanı necə sevdiyinin ən parlaq nümunələrindən biri idi.

Əmək fəaliyyətinə 1941-ci ildə Naxçıvan MSSR Ali Sovetinin əməkdaşlığından başlamış, Azərbaycan və SSRİ rəhbərliklərində yüksək postlar tutmuş Ulu Öndər Heydər Əliyev bütün vəzifələrində azərbaycançılıq ideyalarını həmişə uca tutub. Hətta sovet rejiminə qarşı çıxan mübariz azərbaycanlıları dəhşətli "KQB"-nin iti cayağından, zindanlardan, repressiyalardan xilas edib.

Yada salaq ki, tariximizdə layiqli yer tutmuş bir çox mütəfəkkirlərimiz, alimlərimiz, şairlərimiz, hökmdarlarımız torpağa qırılmaz tellərlə bağlılıqlarını əsərləri və qütbləri ilə sübut ediblər. Nizami Gəncəvi, Şah İsmayıl Xətai, Qazi Bühranəddin, Molla Pənah Vaqif, Mirzə Fətəli Axundov, Cəlil Məmmədquluzadə, Mirzə Ələkbər Sabir, Bəxtiyar Vahabzadə və başqaları öz zəmanələrində azərbaycançılıq ideyası ilə yaşamışlar. Mirzə Cəlilin "Ax unudulmuş Vətən, ax yazıq Vətən" və ya "Qarşımızda Azərbaycan adlı bir mətəngah durur" sözlərini görkəmli ədəb ürayının yangısı ilə yazmışdı. Xalqımızın çar imperiyasının əsarəti altında zillət çəkməsi böyük ədibin qəlbini belə sızladır. Çar imperiyasını əvəz edən Sovet imperiyası da qəlbində azərbaycançı ideyası olan bütün ziyalıları yaxşı halda vətəndən didərgin sald, qalanlarını isə bir sinif kimi məhv etmək xətti götürdü. Repressiya illərində Azərbaycanın 29 mindən artıq ziyalı və vətənpərvər oğlunu "KQB" zindanlarında əbədi olaraq susduruldu. Onla-



rın arasında Heydər Hüseynov, Tağı Şahbazi, Seyid Hüseyn, Mirzə Əliyev, Hüseyn Ərəblinski, Mikayıl Müşfiq, Hüseyn Cavid, Əhməd Cavad, Salman Mümtaz və başqaları Azərbaycan xalqının düşünən beyinləri, yazan əlləri və danışan dilləri idi.

1969-cu ilədək Azərbaycan adlı məmləkət dünyanın bir çox ölkələrində tanınmırdı, yalnız neft şəhəri olduğu üçün Bakını tanıyırdılar. Heydər Əliyev həmin ilin iyul ayında hakimiyyətə gələndən sonra Azərbaycan qısa müddətdə SSRİ sərhədlərindən kənar da tanınmağa başladı. Çünki Heydər Əliyev xalqına, Vətənə, milli ənənələrimizə bağlı lider idi. Hara gedirdisə oraya sonsuz Azərbaycan sevgisi aparır və nümayiş etdirirdi. Onun Azərbaycanı birinci hakimiyyəti dövründə ölkəmiz sürətlə tərəqqi edərək o zaman üçün ən böyük nailiyyət sayılan on üç Keçici Qırmızı Bayraq aldı. Mədəniyyətimiz, ədəbiyyatımız, musiqimiz, incəsənətimiz planetimizin bütün guşələrində yayıldı, tanındı və sevidi.

Ümummilli Lider ölkəmizdə ikinci hakimiyyəti dövründə Azərbaycanın dünyanın diqqət mərkəzinə çıxarmağa nail oldu. "Əsrin müqaviləsi" ABŞ-ı, Böyük Britaniyanı, Fransanı, İtaliyanı, Türkiyəni, Rusiyanı və digər böyük dövlətləri Azərbaycanla partnyorluğa cəlb etdi. Azərbaycan dünyanın və Avropanın nüfuzlu beynəlxalq təşkilatlarına üzv oldu. Dahi rəhbərin son dərəcə ağıllı siyasəti nəticəsində Azərbaycan tarix üçün qısa zaman kəsiyində bütün sahələrdə əsrə bərabər inkişaf yolu keçdi.

Müdrək dövlət xadimi müstəqilliyin ilk illərində dünyada azərbaycançılığın təbliğini və inkişaf etdirilməsini ölkə üçün prioritet sayırdı. Ulu Öndər Ermənistanın işğalının, bəzi xarici dairələrin, xüsusilə xaricdəki erməni lobbilərinin əks fəaliyyətləri-

nin qarşısının alınmasında azərbaycançılıq ideyasının ən kəsərlə silah olduğunu bilirdi. Ona görə də xarici ölkələrə səfərlərində Azərbaycan icmalarının və diasporlarının nümayəndələri ilə görüşlər keçirirdi. Görüşlərdə Ulu Öndər həmişə Azərbaycan uğrunda yumruq kimi birləşməyi tövsiyə edirdi. Dahi Rəhbər uzaqgörənliklə deyirdi: "İnanıram ki, müstəqil Azərbaycan Respublikasının gətirdiyə güclənəsi, azad, varlı və demokratik bir ölkəyə çevrilməsi həm dünya azərbaycanlılarının milli birliyinə, Azərbaycan xalqına və dövlətinə mənsubluq hissəsinə mütəşəkkillik, yenilik və daimilik gətirəcək, həm də bütün dünyada onların vətəndaş və milli haqlarının daha dolğun təmin olunmasına, qorunmasına təkan verəcəkdir."

Yada salaq ki, respublikamızda dövlət müstəqilliyi bərpa olunduqdan sonra Heydər Əliyevin sədrliyi ilə Naxçıvan Muxtar Respublikası Ali Məclisi özünün 16 dekabr 1991-ci il tarixli qərarı ilə dekabr ayının 31-ni Dünya Azərbaycanlılarının Həmrəylik Günü elan etdi. Yalnız bundan sonra Azərbaycan Respublikasının Ali Soveti bu günün ümumxalq bayramı kimi keçirilməsini öz qərarı ilə rəsmiləşdirdi. 1991-ci ildən başlayaraq Dünya Azərbaycanlılarının Həmrəylik Günü hər il böyük ümumxalq bayramı kimi təntənə ilə qeyd olunur.

Həmişə Dünya azərbaycanlılarının birliyi ideyası ilə yaşayan və həyata keçirən Ulu Öndərimizin 26 dekabr 2000-ci ildə "Dünya Azərbaycanlılarına müraciət"i mühüm tarixi əhəmiyyətə malikdir. Müraciətdə deyilir: "Azərbaycan Respublikası bütün Dünya azərbaycanlıları üçün istinad və cazibə mərkəzi, onların ümid və məhəbbətli üz tutduqları müqəddəs məkandır. Buna görə də bütün azərbaycanlılar müstəqil dövlətimizin ətrafında daha sıx birləşməli,

dırıldı və genişləndirildi.

Qısa müddət ərzində Azərbaycanın, azərbaycançılığın dünyada təbliği mütəşəkkilliklə təşki edildi və xaricdə yaşayan həmvətənlərimiz bu müqəddəs işə güclü dəstək verdilər. Aparılan məqsədyönlü işlər nəticəsində milli birlik tədricən formalaşmağa başladı.

2001-ci il noyabrın 9-10-da Bakıda keçirilən Dünya azərbaycanlılarının I qurultayında dünyanın 36 ölkəsindən 200 artıq təşkilatı təmsil edən 403 nümayəndə və 63 qonaq iştirak etdi. Qurultayın ilk günündə ümummilli lider Heydər Əliyev öz nitqində Dünya azərbaycanlıları arasında həmrəyliyin təmin edilməsi, Azərbaycan dövləti ilə xaricdə yaşayan soydaşlarımızın əlaqələrinin möhkəmləndirilməsi, qarşıya çıxan problemlərin həllində səylərin birləşdirilməsi zərurəti, milli-mənəvi dəyərlərin qorunub saxlanılması istiqamətində proqram xarakterli fikirlər irəli sürdü.

Dahi rəhbərin tapşırıqları, tövsiyələri, yarımçıq qalan işləri və vəsiyyətləri hazırda Prezident İlham Əliyev tərəfindən müvəffəqiyyətlə davam etdirilir. Dövlətimizin dəstəyini hiss edən xaricdəki soydaşlarımız azərbaycançılıq ideyası ilə silahlanaraq diaspor və lobbicilik işində daha fəal və mütəşəkkil hərəkət edirlər. İndi dünyanın bir çox ölkələrində Azərbaycanın mövqelərini möhkəm müdafiə edən diaspor təşkilatlarımız müəyyən təsir gücünə malikdir. Bir çox ölkələrdə isə Azərbaycan diasporu artıq erməni lobbilərinə üstün gəlir. Xarici ölkələrdə mədəniyyətimizin, musiqimiz, incəsənətimizin, ədəbiyyatımızın təbliği, Azərbaycan dilində məktəblərin açılması, dövlət xadimlərinin, görkəmli alim, şair və yazıçılarımızın abidələrinin ucaldılması da bu məqsədə xidmət edir. Dünya çempionatlarında və birinciliklərində idmançılarımızın qələbə qazanaraq uğurlu Azərbaycan bayrağını qaldırmaları da azərbaycançılığın təbliğində mühüm vasitələrə bərabərdir.

Fərəhlə qeyd etməliyik ki, bütün dünyada azərbaycançılıq ideyalarının yayılmasında Azərbaycanın Birinci vitseprezidenti Mehriban xanım Əliyevanın mühüm xidmətləri var. Onun təqdirəlayiq fəaliyyəti sayəsində milli-mənəvi dəyərlərimiz Avropanın və dünyanın nüfuzlu beynəlxalq təşkilatları tərəfindən mədəni irs kimi qəbul edilir. Hər bir azərbaycanlı fəxrət hissi keçirir ki, indi dünyanın tanınmış müstəqil dövlətimiz var və öz taleyimizin sahibi özümüzük.

Dekabrın 12-si Ulu Öndərimiz Heydər Əliyevin anım günüdür, ancaq qədərbilən Azərbaycan xalqı uca rəhərimizin xatirəsini daim əziz tutur. Yüz illər keçəcək, gələcək nəsillər dünya şöhrətli Ümummilli Liderimiz Heydər Əliyevin əziz xatirəsini həmişə minnətdarlıqla yad edəcəklər. Nə qədər kimistəqil Azərbaycan dövləti var, Azərbaycan xalqı var, dahi Heydər Əliyev daim ürəklərdə yaşayacaqdır!

✍ Ceyhun Məmmədov,
AİI-nin rektoru



⇒ Əvvəli 5-ci səhifədə

Tədbiri Heydər Əliyev İrsini Araşdırma Mərkəzinin baş direktoru Fuad Babayev idarə edib.

Milli-mənəvi dəyərlərin qorunmasında Ümummilli Lider Heydər Əliyevin rolu, dövlət-din münasibətlərinin tənzimlənməsində Azərbaycan modeli və s. mövzular müzakirə edilib. Fikir sahibləri Ümummilli liderin milli-tarixi yaddaşın bərpasına xüsusi önəm verdiyini, mədəniyyətimizi, mənəvi dəyərlərimizi milli varlığımızın, azərbaycançılıq ideologiyasının bir hissəsi kimi dəyərləndirdiyini bildirdilər.

11 oktyabr 2018-ci ildə növbəti diskussiya keçirilmişdir.

"Azərbaycanın İslam həmrəyliyindəki rolu" mövzusunda həsr olunmuş müzakirədə Aİİ-nin prorektoru, ilahiyyat üzrə fəlsəfə doktoru Aqil Şirinov, Aİİ-nin müəllimi, sosiologiya üzrə fəlsəfə doktoru Asəf Qənbərov, Heydər Əliyev İrsini Araşdırma Mərkəzinin əməkdaşı Gündüz Nəsimov, AMEA Fəlsəfə İnstitutunun Davamlı İnkişafın Fəlsəfəsi şöbəsinin müdiri professor Sakit Hüseyinov, Dövlət İdarəçilik Akademiyasının dosenti, siyasi elmlər üzrə fəlsəfə doktoru Elşad Mirbəşir, "Report" İnformasiya Agentliyinin müxbiri Şam Quliyev iştirak edəblər. Tədbiri Heydər Əliyev İrsini Araşdırma Mərkəzinin Baş direktoru Fuad Babayev idarə edib.

Natiqlər bildirdilər ki, Ümummilli Lider Heydər Əliyev ikinci dəfə hakimiyyətə gəldikdən sonra, İslam aləmi ilə münasibətlərin qurulması və inkişaf etdirilməsi Azərbaycanın xarici siyasətinin prioritet istiqamətlərindən birini təşkil edib. Azərbaycanın ilk diplomatik missiyaları məhz müsəlman ölkələrində fəaliyyətə başlayıb, dövlətimizin qısa zamanda müsəlman dünyasını birləşdirən İslam Əməkdaşlıq Təşkilatı (İƏT), İslam Təhsil, Elm və Mədəniyyət Təşkilatı (ISESCO) kimi qurumların fəal üzvünə çevrildiyi bildirilib.

Diskussiyada, həmçinin 12-22 may 2017-ci il tarixlərində Bakıda keçirilən IV İslam Həmrəyliyi Oyunları haqqında söhbət açılıb, bu oyunların yaddaşlara yazıldığı qeyd edilib.

17 oktyabr 2018-ci ildə "Milli-mənəvi dəyərlərin təcəssümü olan daş kitabələr: dini-tarixi abidələr" mövzusunda həsr olunub.

Diskussiyada Aİİ-nin kafedra müdiri fəlsəfə üzrə fəlsəfə doktoru İlkin Əlimuradov, Aİİ-nin müəllimi, fəlsəfə üzrə fəlsəfə doktoru Elvüsal Məmmədov, Dini Qurumlarla İş üzrə Dövlət Komitəsinin şöbə müdiri Nahid Məmmədov, tarix elmləri doktoru Qafar Cəbiyev, Abidələri Müdafiə Təşkilatı İctimai Birliyinin sədri Faiq İsmayılov, sənətsüənlik üzrə elmlər doktoru memar Elçin Əliyev iştirak edəblər. Tədbiri Heydər Əliyev İrsini Araşdırma Mərkəzinin Baş direktoru Fuad Babayev aparıb.

Abidələrin xalqın milli-mənəvi zənginliyini yaşadan tarixi miras olduğunu vurğulayan iştirakçılar Ümummilli Lider Heydər Əliyevin hakimiyyəti dövründə dini-tarixi abidələrə diqqət artırıldığını bildirdilər. Qeyd olunub ki, ölkəmizdə dini-tarixi abidələrin bərpası və inşası məhz bu dövrdə başlanıb. Sovet dövründə Azərbaycanda 17 məscid fəaliyyət göstərirdisə, hazırda ölkəmizdə 2000-dən artıq məscid mövcuddur.

Müzakirələrdə, həmçinin, işğal altında olan abidələrimizdən bəhs edilib. Məruzəçilər bu ərazilərdə məscidlərimizin dağıdılmış vəziyyətdə olduğunu bildirərək, ermənilərin Alban Apostol məbədərini erməni-qriqorian kilsəsinin memarlıq üslubuna uyğunlaşdıraraq, tarixi saxtalaşdırmağa çalışdıqlarını deyiblər.

Qəza vəziyyətinə düşmüş bəzi tarixi mədəniyyət abidələrində təxirəsalınmaz təmir işləri aparılmalıdır. Bu məqsədlə daşınmaz tarix və mədəniyyət abidələrinin qorunması, sahəsində qabaqçıl və mütərəqqi təcrübənin tətbiqinin vacibliyi bildirilib.

Diskussiya Azərbaycanda mövcud olan ən qədim Şamaxı Cümə Məscidi, İçərişəhər tarixi memarlıq abidələri, Atəşgah məbədi, Qobustan Dövlət Tarixi-Bədii Qoruğu, Qax rayonunda "Kürmük" məbədi haqqında müzakirələrlə davam edib.

24 oktyabr 2018-ci ildə keçirilmiş diskussiya "Dini radikalizmin səbəbləri və doğurduğu nəticələr" mövzusunda həsr olunub.

Diskussiyada Aİİ-nin prorektoru, ilahiyyat üzrə fəlsəfə doktoru Aqil Şirinov, Aİİ-nin müəllimi, fəlsəfə üzrə fəlsəfə doktoru Anar Qafarov, Heydər Əliyev İrsini Araşdırma Mərkəzinin əməkdaşı Gündüz Nəsimov, politoloq İlqar Vəlizadə, "Etnoqlubus" Beynəlxalq İnformasiya və Analitik Mərkəzinin direktoru tədqiqatçı Gülnarə İncan iştirak edəblər. Tədbiri Heydər Əliyev İrsini Araşdırma Mərkəzinin Baş direktoru Fuad Babayev idarə edib.

Dini radikalizmin səbəbləri və doğurduğu nəticələr haqqında müzakirələrdə dini radikalizm meyillərinin təkcə müasir dövrdə deyil, bütün zamanlarda müşahidə olunduğu qeyd edilib. Bildirilib ki, hazırda dini radikalizm məzhəblər və dinlərarası dözümsüzlük, zorakılıq və ya dini motivlərlə törədilən terror aktlarında təzahür edir. İslamın mütədillik, dialoq və tolerantlıq dini olduğunu nəzərə çatdıran tədqiqatçılar qeyd edəblər ki, hazırda müsəlman dünyasında elə insanlar, qrup və cərəyanlar vardır ki, İslamın həqiqi mahiyyətindən uzaqlaşmış, radikal və sərt mövqə tutublar.

Radikalizm meyillərinin qarşısının alınması istiqamətində dövlətimizin ardıcıl tədbirlər həyata keçirdiyi vurğulanıb.

⇒ Davamı 7-ci səhifədə

Aİİ-də Konstitusiya Günü

Azərbaycan İlahiyyat İnstitutunda (Aİİ) 12 Noyabr - Azərbaycan Respublikasının Konstitusiyası Gününe həsr olunmuş tədbir keçirilib.

İnstitutun rektoru Ceyhun Məmmədov 12 Noyabr - Azərbaycan Respublikası Konstitusiyası Günü münasibətilə tədbir iştirakçılarını təbrik edib. Aİİ rektoru demokratik dövlət və cəmiyyət quruculuğu baxımından böyük əhəmiyyət daşıyan, Ulu Öndər Heydər Əliyevin müəllifi olduğu ilk Milli Konstitusiyamızın qəbul

olunması tarixindən danışıb.

C.Məmmədov qeyd edib ki, hər bir dövlətin mövcudluğunu şərtləndirən mühüm amillərdən birinin qanunvericilik sisteminin olmasıdır. Bu baxımdan, Azərbaycan Respublikasının da qanunvericilik sisteminin əsasını Azərbaycan Respublikasının Konstitusiyası təşkil edir.

C.Məmmədov Ümummilli Lider Heydər Əliyevin dövlət-din siyasətinin özünü qoyduğunu, bu münasibətlərin Əsas Qanunda öz əksini tapdığını vurğulayıb.

Bildirilib ki, Konstitusiyamızın qəbul olunmasından ötən 23 ildə Azərbaycanın qazandığı nailiyyətlər, sosial-iqtisadi yüksəliş, ölkənin beynəlxalq imicinin artması, regionun lider dövlətinə çevrilməsi kimi amillər respublikamızın sürətli inkişafının göstəricisidir. Aİİ rektoru qeyd edib ki, bu uğurların kökündə Ulu Öndər Heydər Əliyevin siyasi kursunun layiqli davamçıları olan Prezident İlham Əliyev və Birinci vitse-prezident Mehriban Əliyevanın uğurla gerçəkləşdirdiyi uzaqgörən siyasəti dayanır.

✍ Könül Quliyeva

Beynəlxalq Tolerantlıq Gününe həsr olunmuş tədbir

Azərbaycan İlahiyyat İnstitutu (Aİİ) Beynəlxalq Tolerantlıq Gününe həsr olunmuş tədbir keçirib.

Aİİ rektoru Ceyhun Məmmədov tədbir iştirakçılarını salamlayaraq bildirdi ki, əsas Ümummilli Lider Heydər Əliyev tərəfindən qoyulan dövlət-din siyasəti hazırda Azərbaycan Respublikasının Prezidenti cənab İlham Əliyev və Birinci vitse-prezident Mehriban Əliyeva tərəfindən uğurla davam etdirilib.

Aİİ rektoru məruzəsində Beynəlxalq Tolerantlıq Günü'nün mahiyyətinə toxunaraq, müasir dövrdə dünyada sülhü təmin etmək üçün insanların qarşılıqlı anlaşma şəraitində yaşamasının vacibliyini vurğulayıb. Bildirilib ki, Ulu Öndər Heydər Əliyevin ölkəmizdə tolerantlığın qorunub saxlanması istiqamətində həyata keçirdiyi tədbirlər Azərbaycanı müxtəlif milli və mədəni dəyərlərin qovuşduğu məkana çevirib. Azərbaycan dünyanın əzəmlilik ölkələrindəndir ki, burada bütün dinlərin nümayəndələri bir ailə kimi yaşayırlar.

Ulu Öndərin banisi olduğu azərbaycançılıq ideyası xalqımızın multikultural və tolerantlıq dəyərlərinin əsasını təşkil etməklə yanaşı, ölkəmizdə yaşayan bütün dinlərin və etnik qrupların vahid dövlətçilik prinsipi ətra-

fında birliyi təmin edir.

Vurğulanıb ki, Prezident İlham Əliyevin dindarlarla keçirdiyi görüşlər, həyata keçirdiyi tədbirlər, Ramazan Bayramında ənənəvi olaraq, iftar süfrəsində müsəlman din xadimləri ilə yanaşı, digər dini icmaların nümayəndələrinin də iştirakı ölkədə tolerantlıq ənənəsinin tam bərqərar olduğunu göstərir. Prezident İlham Əliyev dindarlarla görüşlərində İslam dininə elmi yanaşmanı, islam fəlsəfəsinin öyrənilməsinə mühüm şərt kimi səciyyələndirir. Bunun bariz nümunəsi Azərbaycan Respublikası Prezidentinin 9 fevral 2018-ci il tarixli Sərəncamına əsasən, Azərbaycan İlahiyyat İnstitutunun yaradılmasıdır.

Qafqaz Müsəlmanları İdarəsi sədrinin müavini Hacı Fuad Nurullayev Azərbaycanda multikultural dəyərlərin və tolerantlıq ənənələrinin yaşının qədim tarixi köklərinin olduğunu, ölkəmizdə müxtəlif dinlərə etiqad edən insanların əslrlə yanaşı yaşadığını vurğulayıb. Azərbaycanda mövcud olan multikulturalizm modelinin inkişaf etmiş ölkələrin ali məktəblərində tədris olunduğunu, elmi mərkəzlərdə öyrənildiyini, təhlil edildiyini diqqətə çatdırıb.

Dağ Yəhudiləri İcmasının rəhbəri Milix Yevdayev çıxış edərkən bildirib ki, multikulturalizm Azərbaycanda həyat təzi və dövlət siyasətidir. O qeyd

edib ki, ölkəmizdə mövcud olan multikulturalizmin və tolerantlığın dünyada alternativi yoxdur. Ölkəmizdə müxtəlif dini konfessiyalara, irqi və milli mənsubiyyətə malik insanlar arasında münasibətlərin tənzimlənməsində, xalqlar arasında dostluğun və birgə yaşayışın qorunub saxlanmasında tolerantlıq və multikultural dəyərlər mühüm rol oynayır.

Alban-Udi Xristian Dini İcmasının sədri Robert Mobili qeyd edib ki, Azərbaycanda hər zaman bütün dinlərə və fərqli mədəniyyətlərin daşıyıcılarına qayğı ilə yanaşılıb. Buna ölkəmizdə milli, irqi və dini zəmində münaqişələrin, qarşıdurmaların olmaması da əyani sübutdur.

Gürcüstan Yəhudilərinin Bakı Dini İcmasının sədri Abik Çaruxçev ölkəmizdə bütün dinlərin nümayəndələrinə eyni münasibətin bəsləndiyini qeyd edib. Azərbaycanın tolerantlıq baxımından bir çox dünya ölkələri üçün nümunə olduğunu bildirib.

Bakı Beynəlxalq Multikulturalizm Mərkəzinin Analitika şöbəsinin aparıcı mütəxəssisi Cahangir Cahangirli bildirib ki, Prezident İlham Əliyev Azərbaycan xalqının tolerantlıq ruhunu bütün dünyaya nümayiş etdirir. Bu gün Azərbaycan dünyada multikulturalizmin ən müəssisə modelini yaradıb.

✍ Nicat Ehtibar



Düşməne gözdağı Cocuq Mərcanlı...



Azərbaycan İlahiyyat İnstitutu respublika Prezidentinin 2018-ci il 9 fevral Sərəncamı ilə yaradılıb. Prezident İlham Əliyevin 31 may 2018-ci il tarixli Sərəncamı ilə respublikanın tanınmış ziyalısı, ilahiyyat üzrə fəlsəfə doktoru Ceyhun Məmmədov instituta rektor təyin olunub. Ali təhsil ocağı fəaliyyətə başladığı gündən tədrisi müasir standartlara uyğunlaşdıraraq, işini günün tələbləri səviyyəsində qurub. Rəhbərliyin məqsədi müttərəqqi dünyagörüşlü, yüksək səviyyəli, müasir ilahiyyatçılar yetişdirməkdir.

Bu məqsədlə dünya müsəlman dövlətlərinin qabaqcıl təcrübəsi öyrənilir.

Dünya praktikasından yararlanaraq, tələbələr dünyagörüşündə az müddət ərzində keyli dəyişiklik olduğunun şahidiyik. Belə ki, İnstitutda tez-tez ilahiyyatçı alimlər, tanınmış ziyalılar, elm adamları, deputatlar, Azərbaycanda fəaliyyət göstərən müxtəlif ölkələrin səfirləri, iş adamları ilə görüşlər keçirilir. Tələbələr qonaqların fəaliyyəti ilə tanış olur, onları maraqlandıran suallar verir, mənən formalaşır.

İnstitut rəhbərliyinin planlaşdırdığı növbəti görüş isə onun, həm də bir ilk imza atmasına səbəb oldu. Bu da 50 nəfərlik bir heyətlə tələbələrin Cocuq Mərcanlıya səfərinin təşkil edilməsidir.

Yanaşmalar müxtəlif idi. Mühəribə, şəhidlərimiz, itirilmiş torpaqlarımız haqqında yalnız mətbuat və Kütəvi İnformasiya Vasitələrindən eşidənlərimiz az deyildi, qorxu və təlatüm içində olan düşüncələrində "Birdən..." - deyər fikirləşən-

lər də vardı.

Çox əzəmətli oldu. Tələbələr müstəqil Azərbaycanın Dövlət Himnini ifa edib avtobusa əyləşdilər. Bu səyahətdə avtobus bir



auditoriya, seminar, dia-loqlar, çıxışlar, sanki canlı dərs idi. Tələbələr həm müəllim, həm də valideyn kimi rəftar edən rektor gənclərə söz verir, onların Qarabağ, işğalda olan və azad edilən torpaqlarımız haqqında bilgilərini yoxlayır, istedadlarını üzə çıxarmaq üçün suallar verir, auditoriya qarşısında çıxış etməyi təklif edirdi. Tələbələrdən İsgəndər İsgəndərov, Aytac Mustafalı, Fərid Qasımsadə, Aydan Babazadə, Səminə Məmmədova, Aysel Abdullayeva, Aytac Əhmədzadə, Ayşən Cəbrayilova və başqaları xüsusi qabiliyyət nümayiş etdirdilər. Ceyhun Məmmədov tələbələrə "Azərbaycan dünyanın cənnət ölkəsidir. Sevin, uğrunda hər şeyə hazır olun bu ölkənin, bu torpağın. Unutmayın ki, Azərbaycan Prezidenti və Ali Baş Komandanımız İlham Əliyevin rəhbərliyi ilə biz bütün qələbələrə imza atacağıq".

...Gəlib çatırıq Cocuq Mərcanlıya. Kəndin girişində Aprel şəhidlərinin xatirəsinə inşa edil-



dan danışdılar. "İlk dəfədir ki, böyük heyətlə ali təhsil müəssisəsi bölgəmizə gəlir və gördüyünüz kimi, sakinlərin sevinci hədsizdir", - deyər vurğulayan Tapdıq Nəsirov Prezidentə belə vətənpərvər rektoru İnstitutu başçı təyin etdiyi üçün minnətdarlıq etdi. O dedi ki, gənclərimizin hərbi-vətənpərvərlik ruhunda tərbiyə edilməsində, həmçinin yeniyetmə və mək-

salamladıqdan sonra, balaca məktəblilər Vətənə, anaya, ordumuza, şəhidlərə, əsgərlərə aid şeirlər söylədilər. Onların mələk simalarını gördükcə, Tanrıdan yeganə diləyim bu oldu ki, balalarımız mühəribə görməsin. Onların məsum sifətlərindəki gülüş, sevinc donmasın... Acı göz yaşları axıtmasınlar.

Aİİ-nin məktəblilərə gətirdiyi sovqat onlara təqdim olundu. İnstitutun rektoru Ceyhun Məmmədov məktəbli balaları balaca qəhrəmanlar adlandıraraq, onlara hər zaman dayaq duracağına və belə görüşləri vaxtaşırı təşkil edəcəyinə söz verdi.

Məktəbin müəllimi Gülnarə Seyidəliyeva balacaların sevimlisidir. Onlara tariximizi öyrədir, qəhrəmanlarımız haqqında bilgiler verir, torpağı, Vətəni sevməyi aşılayır. Deyir ki, yuxarı siniflərdə oxuyanlar vəziyyəti başa düşür. Bunlar hələ balacadırlar. Onlarla ehtiyatla, fərdi söhbətlər aparmaqla məşğul olu-ram.

25 il bundan əvvəl tankların, topların gurultusu, minaatanların, mərmilərin qulaqbatıran səsləri bizi təşviş saldı, qocaları, qadınları, körpələri alqana qərç etdi. Düşmən həmləsinə məruz qalan bu kənddə evlər xarabalığa çevrildi, ocaqlar odsuz, bacalar tüstüsüz, nənələr uşaqsız, məktəblər sağirdsiz, tənəzlər çörəksiz, damlar örtüksüz qaldı. Bizi məcburi köçkün saldılar. Kəndə keşik çəkən daşları da güllələdilər.

⇒ Davamı 9-cu səhifədə



miş Abidə Kompleksin önünə institut adından rektor Ceyhun Məmmədov başda olmaqla, müəllim və tələbə heyəti əklil qoydu, şəhidlərimizin ruhu qarşısında baş əydik. Cəbrayıl Rayon İcra Hakimiyyəti başçısının müavini Tapdıq Nəsirov 25 ildir qorxmadan, çəkinmədən Cocuq Mərcanlıda yaşayan Oqtay Həziyev, kənd icra nümayəndəsi Atakişi Atakişiyev, şəhid Novruz Aslanov adına tam orta məktəbin direktoru Zamin Həziyev, Dini Qurumlarla İş üzrə Dövlət Komitəsi Ağcabədi rayon şöbəsinin müdiri Əlizadə Nəcəfov çıxış edərək, şəhidlərimizin tarixlərə sığınmayan qəhrəmanlıqların-

təblilərin şüurunda, formalaşmasında bu ziyarət böyük əhəmiyyətə malikdir. Bizi ilk yada salan institut kollektivinə təşəkkür edirik.

Şəhid Novruz Aslanov adına tam orta məktəbin heyətində əllərində gül-çiçək dəstələri tutmuş körpə fidanlar bizi qarşılaşmağa gəliblər. Hələ mühəribənin nə olduğunu dərk etməyən, 700 metr məsafədə, qatı düşmənlə üz-üzə, bir addımlıqda yaşadığını, hələ təhlükənin nə olduğunu bilməyən dünyanın körpə sakinləri Sülh göyərçinlərinə bən-zəyirdilər...

Məktəbin direktoru Zamin Həziyev qonaqları

Düşməne gözdağı Cocuq Mərcanlı...

⇒ Əvvəli 8-ci səhifədə

Müharibə od-alovdur, qan-qadadır, talanmış yurddur, ər, oğul itkisidir, Vətən həsrətidir, ağrıdır, acıdır. Ürəkləri torpaqlarına qayıtmaq həsrəti ilə korun-korun tüstülənən cəbrayillılar heç yerdə rahatlıq tapmırlar.

“Cocuq Mərcanlıda rahat olduğumuz qədər heç yerdə rahat ola bilmədik”, - deyər Gülnarə müəllim sözüünə davam etdi. İndi burada qəşəng ev-əşiyimiz var, sağ olsun Prezidentimiz, bizə hər cür şərait yaradıb. Özümüz də tikişik, artırırıq, düzəldirik.

Müasir standartlara cavab verən məktəbdə şa-



Cocuq Mərcanlı kəndi erməni vəhşiliyinin canlı şahididir. 1993-cü ilin dekabrında Ulu Öndər Heydər Əliyevin rəhbərliyi ilə keçirilmiş uğurlu Horadiz hərbi əməliyyatı nəticəsində 20-dən çox kənd, o cümlədən, Cocuq Mərcanlı, Horadiz qəsəbəsi - bu gün Horadiz şəhəridir, işğaldan azad olunsada, ancaq burada yaşamaq təhlükəli idi. Buna baxmayaraq, Həziyevlər ailəsi burada yaşayıb. Lələtəpə yüksəkliyinin qaytarılması nəticəsində kənddə həyat qaydasına düşüb. Horadizdən Cocuq Mərcanlıya təzə, rahat asfalt yol çəkilib.

girdlər üçün hər cür şərait yaradılıb. Laboratoriyalar, linqofon kabinələri, bufet, sanitar qovşağı, geniş və işıqlı sinif otaqları şagirdlərin istifadəsindədir.

2016-cı ilin aprel ayında Lələtəpə yüksəkliyinin işğaldan azad edilməsi ilə Cocuq Mərcanlıda həyat bərpa olundu. 23 il idi ki, yollardan ayaqlar yığılmışdı. 1 500 nəfərə qədər sakin kəndə köçdü. Abadlıq və quruculuq işləri davam etməyə başladı.

Respublika Prezidenti İlham Əliyev kəndin sosial inkişafı üçün bu günə qədər altı Sərəncam imzalayıb. Bu gün kənddə 100 şagird yerlik məktəb binası ilə yanaşı, müasir infrastruktur yaradılıb. Kənddə suvenir fabrikinin tikintisi aparılır. Bu layihə qardaş Türkiyənin Beynəlxalq Əməkdaşlıq və İnkişaf Agentliyinin təşəbbüsü ilə həyata keçirilir. İstixanalar və arıçılıq təsərrüfatları yaradılıb. Azərbaycan Maliyyə Nazirliyi və Türkiyənin ölkəmizdəki səfirliyinin birgə layihələri çərçivəsində Cocuq Mərcanlıda 15 istixa-



na inşa edilib, 10 təsərrüfatçıya arı ailəsi və lazımi avadanlıqlar verilib. Bir sözlə, indi kənddə iş bulaq kimi qaynayır.

Azərbaycan Respublikası Prezidentinin 10 fevral 2017-ci il tarixli Sərəncamı ilə işğaldan azad edilmiş kəndə 9 kilometrlik yolun tikintisi üçün 4,3 milyon manat vəsait ayrıldı. Təmir-tikinti işlərini “Azəravtoyol” Açıq Səhmdar Cəmiyyəti həyata keçirdi. Əhalinin öz doğma yurduna dönməsi bütün xalqımızda böyük ruh yüksəkliyi yaratdı. Müxtəlif zümrelərdən olan insanlar, idarə, müəssisə və təşkilatların nümayəndələri, xarici qo-

naqlar işğaldan azad edilmiş Cocuq Mərcanlıni ziyarət etməyə tələsdi.

Qan və göz yaşı ilə suvarılmış qara torpaq üzərində gözəl səadət bağları salındı.

Xalq öz dini ibadət mərkəzində - məscidində namaz qılır, Tanrıya dua edir. Şuşanın Gövhər Ağa Məscidinin eyni olan kənd məscidinin şöhrəti bütün bölgəyə yayılıb. Bu gün geniş ibadət zalı, namaz və dəstəmaz otaqları ilə seçilən məscid yerli əhalinin etiqad yeri, məbədghıdır. Məscidin axundu Elman Piriyev Respublika Prezidentinə dini inanclı insanlara yaratdığı şəraitə görə minnətdarlıq etdi.

İlahiyyatçılar namaz qılıb, dualar etdilər.

Maraqlı və yaddaqalan məqamlardan biri də Oqtay Həziyevlə görüşümüz oldu. Həmin Oqtay Həziyev ki, 23 il kənddən heç yerə çıxmayıb, düşmənlə üz-üzə yaşayıb. Həyat yoldaşı, əziz balaları Ülvi və Sahilə ilə illəri yola salıb.

Azərbaycan Respublikasının Prezidenti cənab İlham Əliyev onun bu fədakarlığını yüksək dəyərləndirib. O deyib:

- Cocuq Mərcanlı kəndi erməni vəhşiliyinin canlı şahididir. 1993-cü ilin dekabrında Ulu Öndər Heydər Əliyevin rəhbərliyi ilə keçirilmiş uğurlu Horadiz hərbi əməliyyatı nəticəsində 20-dən çox kənd, o cümlədən, Cocuq Mərcanlı, Horadiz qəsəbəsi - bu gün Horadiz şəhəridir, işğaldan azad olunsada, ancaq burada yaşamaq təhlükəli idi. Buna baxmayaraq, Həziyevlər ailəsi burada yaşayıb. Lələtəpə yüksəkliyinin qaytarılması nəticəsində kənddə həyat qaydasına düşüb. Horadizdən Cocuq Mərcanlıya təzə, rahat

asfalt yol çəkilib.

Yenidən burada həyat qurmusunuz, kəndə nəfəs vermişiniz, böyük təsərrüfat yaratmışınız və öz doğma torpağınızda həyatınızı riskə qoyaraq, təhlükə altında yaşamışınız. Bütün bu çətinliklərə, risklərə baxmayaraq, burada güllə altında, mərmilə altında yaşamışınız, qurmusunuz və vətənpərvərlik nümunəsi göstərmişiniz. Göstərmişiniz ki, Azərbaycan xalqı öz torpağına canı, qanı ilə bağlıdır. Göstərmişiniz ki, Azərbaycan vətəndaşı istənilən şəraitdə öz torpağında yaşayır, qurur, yaradır, hətta təhlükə altında olsa da; yəni bir gün yox, bir həftə yox, hər gün gecə-gündüz təhlükə altında 20 ildən çox yaşamışınız. Buna görə sizinlə bütün Azərbaycan xalqı fəxr edir. Siz ən yüksək qiymətə layiqsiniz. Mən sizinlə fəxr edirəm.

Bilirsiniz ki, bir neçə ay bundan əvvəl mənim göstərişimlə Azərbaycanda dövlət ordenləri sırasına yeni orden də əlavə olundu - “Əmək” ordeni. “Əmək” ordeninin üç dərəcəsi var.

Prezident yeni təsis edilmiş 1-ci dərəcəli “Əmək” ordenini Oqtay Həziyevə təqdim edib.

Qəhrəman Oqtay Həziyev heç nədən qorxmıdan bu gün gəlib yaşamaq arzusunda olan Vətən oğullarını Cocuq Mərcanlıya dəvət edir. Zəngin proqramı olan tədbirimiz başa çatır, geri dönürük.

...Kənddən ayrılırdıq. Mən də bir jurnalist olaraq əliboş gəlmədim. Çoxlarının həsrəti ilə dünyadan köçdüyü Cəbrayıl torpağı gətirdim. Cocuq Mərcanlıya getmək planımızı biləndə yalvarıb məndən bir ovuc torpaq gətirməyi xahiş edən qonşumuz Çərəkən kənd sakinisi Flora Ərşad qızı Əliyevanın arzusu ilə. Flora bacısı Sveta ilə torpağı öpərək, ürəyinin başına qoyanda axıtdığı göz yaşları ürəyimə süzülür elə bil...

Cocuq Mərcanlı səfəri hər birimizin yaddaşında ömürlük qalacaq, Vətən torpağının bir parçasını ziyarətimizi daim şirin xatirələrlə yad edəcəyik...

✍ Rəhilə Misirxanlı



OXUCULARA HESABATIMIZ

Altı ayda nə etmişik?

Azərbaycan İlahiyyat İnstitutu (Aİİ) yaradıldığı gündən İnstitutun fəaliyyət göstərməsi istiqamətində tədbirlərin həyata keçirilməsinə başlanılıb.

* * *

22 iyun 2018-ci il tarixdə Azərbaycan İlahiyyat İnstitutunda ölkədə fəaliyyət göstərən ilahiyyatçı alimlərin, tədqiqatçıların və mütəxəssislərin iştirakı ilə görüş keçirilib.

* * *

28 iyun 2018-ci il tarixdə Azərbaycan Respublikası Dini Qurumlarla İş üzrə Dövlət Komitəsinin "Dini təhsil: mövcud vəziyyət və hədəflər" mövzusunda keçirdiyi konfransda isə Aİİ rektoru Ceyhun Məmmədov Azərbaycan İlahiyyat İnstitutunun yaradılma məqsədi, vəzifələri, hədəfləri haqqında ictimaiyyətə ilk məlumat verib.

Cari ilin iyun ayından etibarən, İnstitutda təhsil standartlarının müəyyənləşdirilməsi, strukturun təşkili, tələbə qəbulu, ilk tədris ilinə hazırlıq, habelə maarifləndirmə istiqamətində ardıcıl və məqsədyönlü işlər görülüb.

Aİİ pedaqoji heyətin seçiminə xüsusi diqqətlə yanaşaraq, yeni kadrların işə qəbulunu komissiyaya həvalə edib.

İnstituta 2018-2019-cu tədris ili üzrə ilk tələbə qəbulu Dövlət İmtahan Mərkəzinin xətti ilə ödənişsiz əsaslarla III ixtisas qrupu üzrə iki istiqamətdə - İslamşünaslıq və Dinşünaslıq ixtisasları üzrə həyata keçirilib. Dövlət sifarişində qəbul edilən və ayrılaraq İslamşünaslıq ixtisası üzrə 35, Dinşünaslıq ixtisası üzrə isə 25 nəfər olmaqla, ümumilikdə, 60 abituriyent tələbə sıralarına qəbul edilib. Hazırda İnstitutda ümumilikdə 109 tələbə təhsil alır.

* * *

12 sentyabr 2018-ci il tarixdə İnstituta yeni qəbul edilmiş tələbələrə görüş keçirilib.

Tədbirdə İnstitutun təhsil standartları, daxili nizam-intizam qaydaları, məqsəd və vəzifələri, hədəfləri, keçirəcəyi layihələr haqqında məlumat verilib. İnstitutda dövlətin qayğı və təminatı ilə hər cür şəraitin yaradıldığı, təhsilin ödənişsiz olduğu, tələbələrin pulsuz geyim və yeməklə təmin ediləcəyi, dərslərdən əlavə, ayrıca xarici dil kurslarının təşkili, mübadilə proqramları vasitəsilə



təhsillərini dünyanın tanınmış universitetlərində davam etdirə biləcəkləri və digər üstünlüklərə sahib olacaqları diqqətə çatdırılıb. Rektor C.Məmmədov tələbələrə dərslərdə aktiv olmağa, dil bilgilərinə yiyələnməyə, İnstitutun ictimai həyatında fəallıq göstərməyə çağırıb.

* * *

13 sentyabr 2018-ci ildən etibarən, Azərbaycan İlahiyyat İnstitutunda mühüm vəzifələrlə bağlı ilk təyinatlar verilib. Azərbaycan Respublikasının Dini Qurumlarla İş üzrə Dövlət Komitəsinin (DQİDK) sədri Mübariz Qurbanlının əmri ilə dosent Mübariz Camalov Aİİ-nin Tədris işləri və təlim texnologiyaları üzrə prorektoru, ilahiyyat üzrə fəlsəfə doktoru Aqil Şirnov isə Aİİ-nin Elm və innovasiyalar üzrə prorektoru vəzifələrinə təyin ediliblər.

İslamşünaslıq və Dinşünaslıq kafedrası yaradılıb.

* * *

15 sentyabr 2018-ci il tarixdə öz işinə başlayan Aİİ-də İnstitutun fəaliyyəti, tədris hazırlığı ilə bağlı ümumi iclas keçirilib.

Ali təhsil müəssisəsi rəhbərliyinin, müəllim heyəti və bütün əməkdaşlarının iştirak etdiyi iclasda İnstitutun tədris ilinə hazırlığı - strukturun təşkili, müəllim və işçi heyətinin formalaşdırılması, tələbə qəbulunun başa çatdırılması ilə əlaqəli bütün işlərin uğurla həyata keçirildiyi bildirilib.

YENİ ÜNVANDA

Aİİ-də açılış mərasimi

17 sentyabr 2018-ci il tarixdə Azərbaycan İlahiyyat İnstitutunun (Aİİ) açılış mərasimi keçirilib.

Azərbaycan Respublikası Prezidenti Administrasiyası Millətlərarası multi-

kulturalizm və dini məsələlər şöbəsinin müdiri Etibar Nəcəfovun, DQİDK-nin sədri Mübariz Qurbanlının, Milli Məclisin deputatı Siyavuş Novruzovun, Türkiyə Deyanət Vəqfi "29 Mayıs" Universiteti İdarə Heyətinin sədri Tayyar Altıkulacın, Qafqaz Müsəlmanları İdarəsinin (QMİ) sədr müavini Fuad Nurullayevin, Azərbaycanda fəaliyyət göstərən dini icma rəhbərləri və digər məsul şəxslər iştirak edib.

Açılış mərasimində rektor Ceyhun Məmmədov Azərbaycan İlahiyyat İnstitutunun yaradılması haqqında Sərəncam imzalandıqdan sonra, qısa vaxt ərzində təhsil müəssisəsinin formalaşdırılması istiqamətində həyata keçirilən zəruri tədbirləri, görülən işləri nəzərə çatdıraraq, Aİİ-nin tədris ilinə tam hazır olduğunu bildirib.

Mərasimdə Azərbaycanda qarşılıqlı etimada və hörmətə əsaslanan dövlətin münasibətlərinin əsasının Ulu Öndər Heydər Əliyev tərəfindən qoyulduğu nəzərə alınaraq, DQİDK-nin İnstitutun bir tələbəsi üçün Heydər Əliyev adına təqaüd təsis etdiyi diqqətə çatdırılıb. Eyni zamanda, QMİ-nin də Aİİ tələbələrindən biri üçün aylıq Şeyxülislam təqaüdü təsis etdiyi bildirilib.

* * *

18 sentyabr 2018-ci il tarixdə İnstitutda Bakı Dövlət Universitetinin İlahiyyat fakültəsinin Dinşünaslıq ixtisasından Aİİ-yə köçürülmüş III-IV kurs tələbələrini görüş keçirilib. Tələbələrə ilk tədris ilinə başlayan Azərbaycan İlahiyyat İnstitutunun təhsil standartları haqqında məlumat verilib. Görüşdə III-IV kurs tələbələrinin də yeni qəbul edilmiş gənclər kimi, dövlətin qayğı və təminatı ilə yaradılmış hər cür

şəraitdən, ödənişsiz təhsil və digər imtiyazlardan tam yararlanacağı diqqətə çatdırılıb.

İnstitutda tədris Azərbaycan dilindədir. Gələcəkdə rus, ingilis və ərəbdilli bölmələrin açılması və dünyanın müxtəlif dövlətlərindən tələbələrin təhsilə cəlb olunmaları, həmçinin yəhudilik, xristianlıq, hinduizm və buddizm kimi böyük dünya dinlərinin müqəddəs mətnlərinin tədqiqi baxımından mühüm əhəmiyyət kəsb edən ibri, qədim yunan, latın və sanskrit dillərinin tələbələrə öyrədilməsi məqsədilə xüsusi kursların təşkili planlaşdırılır.

* * *

Güclü təhsil

Aİİ-də hazırda bir fakültə - İlahiyyat, 3 kafedra - İslamşünaslıq, Dinşünaslıq, Dillər və ictimai fənlər mövcuddur. Təhsil iki istiqamətdə, İslamşünaslıq və Dinşünaslıq ixtisasları üzrə həyata keçirilir.

Azərbaycan İlahiyyat İnstitutunda Ali Attestasiya Komissiyasının dövrü elmi nəşrlər qarşısında qoyduğu tələblərə uyğun olaraq "Azərbaycan İlahiyyat İnstitutunun din araşdırmaları jurnalı", "İlahiyyat" ictimai fikir jurnalı və oxuduğunuz "İlahiyyatçı" qəzetinin nəşrinə başlanılıb. Bu İnstitutun az vaxtda nail olduğu uğuru, nailiyyətidir.

* * *

Tələbələrin maarifləndirilməsi naminə

Aİİ-də ötən dövr ərzində maarifləndirmə istiqamətində də xeyli iş görülüb. Müxtəlif mövzularda elmi seminarlar, görüşlər, "dəyirmi masa"lar təşkil olunub. "Mediada dini mövzuların işıqlandırılması", "Bədəviliyin sosiopsixoloji analizi", "Multikulturalizmin

Azərbaycan modeli", "Azərbaycan dövlətçilik tarixində din", "Gəncliyin fəlsəfəsi", "Çoxmilli və çoxkonfessional Azərbaycan xalqının milli birlik ideyalarının formalaşmasında ənənəvi inancların rolu", "İslamda Qadın", "Azərbaycanda yəhudilərin həyat tərzini", "Sekulyarizasiya prosesi və müasir cəmiyyətdə din", "Dindarlıq və vətənpərvərlik", "Radikalizmlə mübarizənin metodoloji əsasları", "İslam və incəsənət", "Vəcdan məfhumunun İslam fəlsəfindeki yeri", "Səmavi dinlərdə Qurban ibadəti", "Kərbəla hadisəsinə sosio-psixoloji, ədəbi və tarixi baxış", "Qafqaz Alban Kilsəsi irsi: tarix və reallıqlar", "Rusiyada İslam: tarix və reallıqlar", "Azərbaycanda dövlətin münasibətləri: tarix və müasirlik", "Bəşəri inkişafda elmin və təhsilin rolu", kimi vacib mövzularda onlarca tədbir həyata keçirilib. O cümlədən, elm və ictimai xadimlərin iştirakı ilə ölkəmizin əlamətdar hadisələrinə, beynəlxalq tarixlərə - Azərbaycan Xalq Cümhuriyyətinin 100 illiyinə, "18 oktyabr - Azərbaycanın Dövlət Müstəqilliyi Günü", "Beynəlxalq Tərcüməçilər Günü" və "Beynəlxalq Psixi Sağlamlıq Günü" nə həsr edilmiş konfranslar təşkil olunaraq mediada işıqlandırılıb. Aİİ geniş ictimaiyyət üçün nəzərdə tutulmuş bu tədbirlər silsiləsini davam etdirir.

* * *

Aİİ tələbələrin dünyagörüşünün zənginləşdirilməsi, elmi axtırlara sövq edilməsi üçün ölkənin tanınmış simaları - elm xadimləri, ziyalıları ilə görüşlərin təşkil edilməsinə də xüsusi önəm verir. Bu məqsədlə Xalq yazıçısı Çingiz Abdullayev, BDU-nun professoru Şahlar Əsgərovla, eləcə də İnstitutda ənənəvi şəkildə keçirilən "Səfir saatları" layihəsi çərçivəsində görüşlər keçirilib.

Azərbaycan İlahiyyat İnstitutu ölkədə fəaliyyət göstərən dini konfessiyaya rəhbərləri ilə sıx əlaqələrə malikdir. Eyni zamanda, Azərbaycanda mövcud olan tolerant mühitin, multikultural ənənələrin qorunub saxlanması məqsədilə İnstitutda birgə seminarlar keçirilib və dini konfessiyaya təmsilçiləri - Dağ Yəhudiləri Dini İcmasının rəhbəri Milix Yevdayev, Alban-Udi Xristian Dini İcmasının sədri Robert Mobili, Aİİ-nin təşkilatçılığı ilə keçirilən "dəyirmi masa"larda uyğun mövzularla məruzə ediliblər.

✍ R.Misirxanlı



Çoxəsrlük salnaməmizin tarixi qəhrəmanı

Azərbaycan İlahiyyat İnstitutunda Ullu Öndər Heydər Əliyevin vəfatının ildönümü ilə bağlı anım günü keçirilib.

Tədbirdə ali təhsil ocağının müəllim və tələbələri, Milli Məclisin deputatı, siyasi elmlər doktoru Elman Nəsirov və digər qonaqlar iştirak ediblər.

Aİİ-nin rektoru Ceyhun Məmmədov ölkəmizdə tarixən mövcud olan multikultural və tolerant mühit, o cümlədən, əsası Ulu Öndər Heydər Əliyev tərəfindən qoyulmuş dövlət-din münasibətlərinin inkişaf etdirilməsi istiqamətində görülən işlər barədə çıxış edib. Rektor Azərbaycanın çoxəsrlük salnaməsinin tarixi qəhrəmanına çevrilmiş Ümummilli Lider Heydər Əliyevin ölkəmizin inkişafında və xalqımızın mənəvi təkamülündə həyata keçirdiyi hər bir tədbirin böyük hadisə olduğunu qeyd edib. O bildirib ki, əsası Ümummilli Lider tərəfindən qoyulan bu siyasəti Azərbaycan Prezidenti cənab İlham Əliyev uğurla davam etdirir. Belə ki, ölkəmizdə bir çox məscidlər və ibadətqahlar təmir və bərpa olunur, yeni dini təhsil müəssisələri yaradılır, dövlət tərəfindən dini qurumlara mütəmadi maliyyə vəsaiti ayrılır. Azərbaycan Respublikasının Birinci vitse-prezidenti, Heydər Əliyev Fondunun rəhbəri xanım Mehriban Əliyeva bu sahəyə xüsusi diqqət göstərir.

Milli Məclisin deputatı Elman Nəsirov Ulu Öndər Heydər Əliyevin həyat və fəaliyyətindən, Azərbaycan dövlətçiliyinin bərpasında, qorunub-saxlanmasında misilsiz xidmətlərindən söz açaraq, Ümummilli Liderin xalqımızın rifahı naminə həyata keçirdiyi siyasi-iqtisadi islahatlar barədə danışıb.

Sonra rektor ulu öndər Heydər Əliyevin formalaşdırdığı və hazırda Prezident İlham Əliyevin uğurla davam etdirdiyi, ölkəmizin milli maraqları və beynəlxalq hüququn norma və prinsipləri nəzərə alınmaqla, qonşu dövlətlər və dünya birliyi ilə əməkdaşlıq əlaqələrinin qurulması və inkişaf etdirilməsi, respublikamızın enerji resurslarının dünya bazarlarına çıxarılması, nəqliyyat infrastrukturunun inkişafı, xüsusilə, Ermənistan-Azərbaycan, Dağlıq Qarabağ münaqişəsi ilə bağlı informasiya blokadasının aradan götürülməsi və işğalçıya qarşı beynəlxalq təzyiğin güclənməsi kimi məsələləri özündə ehtiva edən xarici siyasət strategiyası haqqında məlumat verib.

Tələbələr ulu öndər Heydər Əliyevə həsr olunmuş şeirlər söyləyiblər.

Rəhilə Misirxanlı

Aİİ-də insan haqları müzakirə olundu

Aİİ-də "Dağlıq Qarabağ münaqişəsi zamanı ermənilərin Azərbaycan xalqına və onun maddi-mədəniyyət abidələrinə qarşı cinayət əməlləri" mövzusunda müzakirələr aparılıb

Azərbaycan İlahiyyat İnstitutu (Aİİ) və Azərbaycan Respublikası Əsir və itkin düşmüş, girov götürülmüş vətəndaşlarla əlaqədar Dövlət Komissiyası birlikdə 10 dekabr-Ümumdünya İnsan Hüquqları Günü münasibətilə konfrans keçirib. Tədbir "Dağlıq Qarabağ münaqişəsi zamanı ermənilərin Azərbaycan xalqına və onun maddi-mədəniyyət abidələrinə qarşı cinayət əməlləri" mövzusunda həsr olunub.

Konfrans iştirakçıları öncə Dövlət Komissiyasının hazırladığı və nəşr etdirdiyi, Ermənistan hərbiçiləri və terrorçu-quldur dəstələri tərəfindən Azərbaycan xalqına qarşı törədilmiş cinayət əməllərini əks etdirən fotosend və əyani vəsaitlərlə tanış olublar.

Aİİ rektoru, ilahiyyat üzrə fəlsəfə doktoru Ceyhun Məmmədov konfrans iştirakçılarına salamlayaraq bildirib ki, Ermənistanın işğal olunmuş Azərbaycan ərazilərində xalqımıza məxsus maddi-mədəni irsi məhv etməsi yalnız ölkəmizə qarşı yönəlməyib. Bu, ümumbəşəri sivilizasiyaya qarşı törədilən vəhşilik, vandalizm aktıdır. O qeyd edib ki, işğal edilmiş Azərbaycan ərazilərində erməni faşistləri çox sayda məscid, muzey, maddi-mədəniyyət nümunəsini yerlə-yeksan edərək bərbad vəziyyətə gətirib. C.Məmmədov Azərbaycan Respublikasının Prezidenti cənab İlham Əliyev və Azərbaycan Respublikasının Birinci vitse-



prezidenti xanım Mehriban Əliyevanın Azərbaycan həqiqətlərinin, Xocalı soyqırımının, bütövlükdə Qarabağ müharibəsi zamanı Azərbaycan xalqının başına gətirilən müsibətlərin dünya ictimaiyyətinə çatdırılmasında ardıcıl və məqsədyönlü tədbirlər həyata keçirdiklərini vurğulayıb.

Əsir və itkin düşmüş, girov götürülmüş vətəndaşlarla əlaqədar Dövlət Komissiyası İşçi qrupu rəhbərinin müavini Eldar Səmədov məruzəsində Ermənistan-Azərbaycan, Dağlıq Qarabağ münaqişəsi zamanı Ermənistan hərbiçiləri və terrorçu-quldur dəstələri tərəfindən Azərbaycan xalqına qarşı törədilmiş cinayət əməlləri, əsir-girovlara münasibətdə beynəlxalq humanitar hüquq normalarının pozulması faktları barədə məlumat verib.

Azərbaycan Respublikası Dini Qurumlarla İş üzrə Dövlət Komitəsinin Dinşünaslıq ekspertizası şöbəsinin

müdiri Nahid Məmmədov "İşğal altındakı tarixi-dini abidələrimiz" mövzusunda məruzəsində ermənilərin azərbaycanlılara qarşı zaman-zaman törətdiyi cinayətlər haqqında danışıb. Nəticə olaraq bu cinayətlərin dünya ictimaiyyətinin diqqətinə daha geniş çatdırılmasının vacibliyini vurğulayaraq, bu yöndə görülən işlərdən bəhs edib.

Yazıçı-publisist, müstəqil jurnalist Səriyyə Cəfərova "Xocalı soyqırımını zamanı əsir və itkin düşmüş şəxslərin taleyi" mövzusunda məruzə ilə çıxış edib. O, Ermənistan-Azərbaycan, Dağlıq Qarabağ münaqişəsi nəticəsində əsir-grov götürülmüş şəxslərin azad edilməsi, itkinlərin axtarışı və sonrakı taleyinin müəyyən edilməsi sahəsində görülən işlər barədə məlumat verib.

Sonda Dövlət Komissiyasının materialları əsasında çəkilmiş "Sərhəd" sənədli filmi nümayiş olunub.

FACİƏDƏN 27 İL KEÇİR

1991-ci il noyabrın 20-də Xocavəndi rayonu Qarakənd kəndinin yaxınlığında Azərbaycana məxsus "Mi-8" hərbi helikopteri erməni silahlı quldurları tərəfindən vurulub. Qanlı faciədən 27 il keçir.

Ermənistan silahlı bölmələri tərəfindən 1991-ci il noyabrın 20-də helikopterin vurulması nəticəsində Azərbaycanın bir çox dövlət xadimləri və jurnalistlər həlak olublar.

Hesablamalara görə, Qarakənd üzərində üç yüz metr yüksəklikdə uçan Mİ-8 N72 helikopteri 1991-ci il noyabrın 20-də saat 14:42 dəqiqədə vurulub. Faciə haqqında ilkin məlumat Prezident Aparatına saat 19:55-də çatıb. Lakin nə qədər maraqlı olsa da bu

faciə haqqında xəbər Xankəndindən erməni dilində yayımlanan "Vətən və vətəndaş" verilişinin xəbərlər bölümündə, saat 15:30-də yayımlanmışdı. Həmin gün qəza haqqında saat 16:15-də Tehran radiosu, 17:00-da Moskva radiosu məlumat verib.

Əvvəl rəsmi variant səsləndi: helikopter dumanlı havada qayalara çırpılıb. Amma onun vurulduğunu bir neçə gün sonra etiraf etdilər. Bütün şübhələri aradan qaldırmağa və Mİ-8-i vuran raketin erməni mövqelərindən çıxdığını elan etməyə isə bizə bir neçə il lazım oldu. Lakin Mİ-8-in son uçuş tarixində həddindən artıq çox "ağ ləkələr" var.

Ümumilikdə qəza nəticəsində 22 nəfər həlak olub.

- **Tofiq Kazım oğlu İsmayılov** - dövlət katibi.

- **İsmət İsmayıl oğlu Qayıbov** - Baş prokuror.

- **Məhəmməd Nəbi oğlu Əsədov** - daxili işlər naziri.

- **Zülfü Saleh oğlu Hacıyev** - Baş nazirin müavini.

- **Vaqif Cəfər oğlu Cəfərov** - millət vəkili.

- **Vəli Hüseyn oğlu Məmmədov** - millət vəkili.

- **Osman Mirzə Hüseyn oğlu Mirzəyev** - Prezident Aparatında şöbə müdiri.

- **Qurban Hüseyn oğlu Namazəliyev** - nazir müavini.

- **İqor Aleksandroviç Plavski** - DQMV-nin prokuroru.

- **Vladimir Vladimiroviç Kovalyov** - DQMV Daxili İşlər İdarəsinin rəisi.

- **Sergey Semyonoviç İvanov** - Dağlıq Qarabağ üzrə Milli Təhlükəsizlik Şöbəsinin rəisi.

- **Nikolay Vladimiroviç Jinkin** - fəvqəladə vəziyyət rayonunun komendantı.

- **Sanlal Dasumoviç Serikov** - Qazaxıstan DİN-in müavini.

- **Mixail Dmitriyeviç Lukaşov** - milis general-mayoru.

- **Oleq Nikolayeviç Koçerev** - polkovnik-leytenant.

- **Rafiq Məmməd oğlu Məmmədov** - dövlət katibinin köməkçisi.

- **Alı Mustafa oğlu Mustafayev** - telejurnalist.

- **Arif İsmayıl oğlu Hüseynzadə** - AzTV-də işiqçi.

- **Fəxrəddin İbrahim oğlu Şahbazov** - video-operator.

- **Vyaçeslav Vladimiroviç Kotov** - helikopter heyətinin komandiri.

- **Gennadi Vladimiroviç Domov** - helikopter heyətinin üzvü.

- **Dmitri Borisoviç Yarovenko** - helikopter heyətinin üzvü.

Kitabxanamız

Azərbaycan İlahiyyat İnstitutunun kitabxanasında 14000-ə yaxın kitab mövcuddur. Dinlər kafedrasında tədris olunan dinlər tarixi, din psixologiyası, din sosiologiyası, dillər kafedrasında tədris olunan ərəb dili, fars dili, ingilis dili, islamşünaslıq kafedrasında tədris olunan təfsir, hədis, islam hüququ, əqidə, kəlam, islam tarixi, məzhəblər tarixi, islam əxlaqı, təsəvvüf fənlərinin hər birinə aid kifayət qədər ədəbiyyat vardır. Bundan əlavə pedaqogika, siyasət, ədəbiyyat, mədəniyyət kimi bölmələri də kitabxanada görmək mümkündür. Kitabxanada olan kitablar Azərbaycan, rus, ingilis, türk, ərəb və fars dillərindədir.



Kitabxanada kompyuterlərlə təchiz edilmiş oxu zalı mövcuddur. Kompyuterlər internetlə təchiz olunmuşdur. Tələbələr kompyuterlərdən istifadə edərək kurs işlərini, diplom işlərini yazma və ya internetdə araşdırma apara bilərlər.



Kitabxanada oxucular üçün hər cür şərait yaradılmışdır. Tələbələrin dərslik tələbatını maksimum təmin etmək üçün açıq rəf sistemi mövcuddur. Tələbələr kitabxanada istədikləri kitabı sərbəst şəkildə götürüb oxuya bilirlər. Kitabxanaya giriş tələbə biletini təqdim etməklə mümkündür. Digər universitetlərin tələbələri də tələbə biletini və ya şəxsiyyət vəsiqəsini təqdim etməklə Azərbaycan İlahiyyat İnstitutunun kitabxanasından yararlanırlar.

Cənab Prezident İlham Əliyevin təşəbbüsü ilə Azərbaycan İlahiyyat İnstitutunun tələbələrinə dərsliklər pulsuz olaraq verilir. Tələbələrin pulsuz dərsliklərlə təmin edilməsi kitabxana vasitəsilə həyata keçirilir.

✍️ **Emin Orucov,**
kitabxanaçı

Azərbaycan İlahiyyat İnstitutunda BDU-nun İlahiyyat fakültəsinin məzunları ilə görüş

Tələbəlik illəri. Ömrün kəhkəşan illəri. Gələcəyə uzanan əllərimiz. İşıqlı sabah, nurlu gələcək yolunda elm ürfan edən, zirvəyə çatacağımız günün həvəsi ilə yaşadığımız illər. Tələbə elmi cəmiyyətlərində, elmi konfranslarda iştirak etməklə həvəslənər, hər hansı çıxışımız bəyəniləndə sevincimiz aşır-daşardı...

Kiçik uğurumuz olanda da alçaq dağları yaratmış kimi elə sevinərdik ki. Müəllimlərimiz valideynlərimiz, ali təhsil ocağı evimiz idi. Tələbə dünyamız, nələ olmur səndə? İllərin nə vaxt sona yetdiyindən xəbərimiz olmur. Semestrlər bir-birini əvəz etdikcə, biz müstəqil mütəxəssis kimi fəaliyyət göstərməyə addım-addım yaxınlaşırıq. Bir payız günü bizi qoyununa alan auditoriyalar bir yaz günü yola salır. Məzun oluruq. Bizə təhsil verən, elm öyrədən müəllimlərimizdən ayrılır, elm və istehsalatın müxtəlif sahələrində fəaliyyətə başlayırıq. Hər çətinliyi dəf edəndə, müvəffəqiyyət qazananda müəllimlərimizə minnətdar oluruq, onları sevgi və sayğı ilə yad edirik. Fəqət, onda xoşbəxt oluruq ki, bizi təhsil aldığımız ikinci ata evimiz olan ali məktəb, müəllimlərimiz yada salır. Bu yazıda belə xoş görüşlərin birindən danışacağıq. Azərbaycan İlahiyyat İnstitutunda keçirilən BDU-nun İlahiyyat fakültəsinin məzunları ilə görüşdən.

İlahiyyat fakültəsi Bakı Dövlət Universitetində 1992-ci ildə yaradılıb. Fakültənin bu günə qədər 875-ə qədər məzunu olub. Azərbaycan Respublikasının Prezidenti Cənab İlham Əliyevin 2018-ci il 9 Fevral Sərəncamı ilə Azərbaycan İlahiyyat İnstitutu yaradıldı və İlahiyyat fakültəsi yeni yaradılan İnstitutun tərkibinə verildi. Azərbaycan İlahiyyat İnstitutu artıq bir neçə il əvvəl imza atıb. Bu da növbəti ilk addımdır. 25 il fəaliyyət göstərən fakültənin məzunları ilə yeni təhsil ocağında görüş keçirildi.

Azərbaycan İlahiyyat İnstitutu-



nun rektoru, ilahiyyat üzrə fəlsəfə doktoru Ceyhun Məmmədov tədbir iştirakçılarını salamlayaraq, bu görüşü əlamətdar hadisə adlandıraraq, onları bir arada görməkdən məmnunluğunu ifadə edən rektor vaxtilə İlahiyyat fakültəsində təhsil alan gənclərin hazırda dövlət qurumlarında, qeyri-hökumət təşkilatlarında və özəl şirkətlərdə peşəkər kadr kimi müxtəlif vəzifələrdə çalışdığını bildirdi.

Aİİ rəhbəri Azərbaycanda din sahəsinə böyük diqqət və qayğı göstərildiyini, bu siyasətin əsasının Azərbaycan xalqının Ümummilli Lideri Heydər Əliyev tərəfindən qoyulduğunu və Azərbaycan Respublikasının Prezidenti İlham Əliyevin həmin siyasəti hazırda böyük uzaqgörənliklə və uğurla davam etdirdiyini vurğulayıb. Ölkəmizdə bir çox dini ibadət ocaqlarının təmir və bərpa olunduğunu, yeni dini təhsil müəssisələrinin yaradıldığını, dini icmalara mütəmadi olaraq maliyyə vəsaiti ayrıldığını, Azərbaycan Respublikasının Birinci vitse-prezidenti Mehriban Əliyevanın rəhbərlik etdiyi Heydər Əliyev Fondunun bu sahədə məqsədyönlü işlər gördüyü və uğurlu layihələrə imza atdığını diqqətə çatdırıb.

Söz məzunlara verildi. İlahiyyat fakültəsinin 2004-cü il məzunu Dini Qurumlarla İş üzrə Dövlət Komitəsinin

sədr müavini Gündüz İsmayılov çıxışında bildirdi ki, Azərbaycanda dini etiqad azadlığı, əsrlərdən bəri xalq arasında mövcud olan dini dözümlülük və multikulturalizm ənənəsi dövlət siyasətinin prioritet istiqamətlərindən birinə çevrilib. Bu baxımdan, Azərbaycan İlahiyyat İnstitutunun yaradılması Prezident İlham Əliyevin Azərbaycançılıq ideologiyasının inkişafını və milli-mənəvi dəyərlərin qorunmasını daim diqqət mərkəzində saxladığının göstəricisidir.

Prezident Administrasiyasının Millətlərarası münasibətlər, multikulturalizm və dini məsələlər şöbəsinin böyük məsləhətçisi Əliheydər Zülfiqarov məruzəsində Azərbaycan İlahiyyat İnstitutunun yaradılmasını ölkə rəhbərliyinin milli dəyərlərimizə göstərdiyi diqqətin bariz nümunəsi adlandıraraq, o bildirdi ki, məzun olaraq borcumuz İlahiyyat İnstitutuna dəstək olmaq, ali təhsil müəssisəsinin qarşısına qoyduğu məqsədlərin həyata vəsiqə qazanmasında əlimizdən gələnləni səy əsirgənməkdir.

1995-2000-ci illərdə İlahiyyat fakültəsində oxumuş Mənəvi Dəyərlərin Təbliği Fondunun icraçı direktoru Mehman İsmayılov vurğulayıb ki, Aİİ-nin hazırlayacağı kadrlar milli-mənəvi dəyərlərimizin qorunmasına, xalqımızın əsrlərin sınağından süzülüb-gələn mental ənənələrinin mühafizəsinə layiqli töhfələrini verəcəklər.

“Şəms” Tərcümə Mərkəzinin direktoru Nəsimi Həsənov məzunlarla bir arada olmaqdan məmnunluğunu ifadə edib. Belə görüşlərin hər il təşkil olunmasının vacibliyini qeyd edərək, hər bir məzunun Aİİ-yə dəstək olmağa hazır olduğunu vurğulayıb.

“Yeni Çağ” Media Qrupunun rəhbəri Aqil Ələsgər dini radikalizmə qarşı mübarizədə, milli-mənəvi və dini dəyərlərin qorunması istiqamətində ilahiyyatçıların danılmaz rolunu qeyd edərək, Aİİ-nin maarifləndirmə işinin təşkilində mühüm işlərə imza atacağına ümidvar olduğunu tədbir iştirakçılarının nəzərinə çatdırıb.

Axırda məzunlar çay süfrəsinə dəvət olunublar.

✍️ **Rəhilə**

İran İslam Respublikasının Mədəniyyət Mərkəzinin sədri Azərbaycan İlahiyyat İnstitutunda olub

İran İslam Respublikasının ölkəmizdəki səfirliyinin Mədəniyyət Mərkəzinin sədri Əsgər Farsi Azərbaycan İlahiyyat İnstitutunda olub. Qonağı salamlayan İnstitutun rektoru Ceyhun Məmmədov Azərbaycanla İran arasındakı çoxəsrlik tarixə malik münasibətlərin yüksək səviyyədə olduğunu bildirdi. O, eyni zamanda İnstitutun fəaliyyəti, gələcək planları ilə bağlı ətraflı məlumat verərək qeyd edib ki, İlahiyyat İnstitutu müsəlman ölkələrinin analoji qurumlarının təcrübəsini öyrənməyə, onlarla sıx əməkdaşlıq etməyi planlaşdırır. Qonaq öz növbəsində yeni yaranmış İnstitutu müvəffəqiyyətlər arzulayıb. O, xüsusən İnstitutda fars dili və İslam incəsənəti ilə əlaqəli kursların təşkil edilməsində, həmçinin İranda mövcud olan elmi mərkəzlərlə əlaqələrin qurulmasında və İnstitutun kitabxanasının zənginləşdirilməsində İran Mədəniyyət Mərkəzinin Azərbaycan İlahiyyat İnstitutu ilə əməkdaşlığa hazır olduğunu bildirdi.